




Наша Гаворка



НОВАЕ АБ "РОЎНАСЦІ"

Стар.2.

ЮНАЦТВА — У АХВЯРУ

Стар.4.

Штотыднёвік
(Выходзіць з сакавіка 1990 г.)

№ 39 (303)

26 верасня
1996 г.

Кошт — 1000 рублёў

ПОСТУП ТЫДНЯ



○ У друку з'явілася пастанова Цэнтральнай камісіі Рэспублікі Беларусь па выбарах і правядзенні рэспубліканскіх рэферэндумаў, згодна якой рэферэндум і давыбары ў Вярхоўны Савет адбудуцца 24 лістапада. Але апошнім часам палітыкі ўсё больш гавораць пра "нулявы варыянт", пры якім ніякага рэферэндуму пакуль што не будзе. А можа і сапраўды можна абысціся без рэферэндуму?

○ Рэспубліканская Асацыяцыя міжнародных маладзёжных абменаў і турызму стала заснавальнікам новай газеты — "Студэнцкі веснік". Хацелася б, каб выдаўцы газеты не забываліся пра беларускую мову.

○ У верасні гэтага года Беларускаму Таварыству Чырвонага Крыжа споўнілася 75 гадоў.

○ Абранны Дэкан філалагічнага факультэта Белдзяржуніверсітэта. Ім стала доктар педагогічных навук, прафесар Ларыса Аляксандраўна Мурына. Дагэтуль Л.Мурына ўзначальвала кафедру рыторыкі і метадыкі выкладання расійскай мовы і літаратуры.

○ У Менску прайшоў міжнародны форум "Улада і свабода слова", на якім адбылося ўзнагароджанне вядомых журналістаў прэміяй і медалём Алеся Адамовіча. У галіне радыёпубліцыстыкі ўзнагароду атрымаў карэспандэнт Беларускай службы "Радыё Свабода" Віталь Тарас, за тэлевізійную публіцыстыку — карэспандэнт тэлекампаніі НТБ у Беларусі Аляксандр Ступнік. Аўтар праграмы "Беларускі дом" на БТ Людміла Хейдарава, за кінапубліцыстыку — аўтар сцэнарыя Рыгор Барадулін і рэжысёр Сяргей Пятроўскі (стваральнікі кінафільма "Забораўна", прывесчанага падзеям Другой сусветнай вайны). Прэмію ў галіне газетнай публіцыстыкі атрымаў галоўны рэдактар "Свабоды" Ігар Гермянчук. "Гэтыя людзі ў пэўным сэнсе героі нашай сённяшняй дэмакратыі", — так сказаў, прадстаўляючы лаўрэатаў, прэзідэнт беларускага ПЭН-клуба Васіль Быкаў.

○ У "Звяздзе" за 19 верасня надрукавана гутарка з народнымі паэтам Беларусі Нілам Гілевічам "Будзе і на беларускай вуліцы святла!" А для гэтага трэба: "Галоўнае — не падаць духам. Ні ў кога з патрыстаў беларушчыны не павінна быць ні разгубленасці, ні роспачы. І рукі ні ў якім разе апускаць нельга. Трэба выкарыстоўваць магчымасці, якія ёсць, і — працаваць, працаваць, працаваць! З падвоенай і з патроенай энергіяй!" І не забывацца, што мы на сваёй зямлі, мы дома.

○ У друку з'явілася інфармацыя, што нашу краіну чакае грашовая рэформа. Аднак у прэс-цэнтры Нацыянальнага банка гэтае паредамленне назвалі чарговай "вуткай". Але ўсё можа быць...

○ У Нідэрландах прайшоў фестываль беларускай маладзёжнай культуры "Беларускае ўварванне ў Эйндохен". Гэта першая акцыя такога маштабу за ўсю гісторыю беларуска-нідэрландскіх культурных адносін.

○ У Супрасьлі каля Беластока прайшла канферэнцыя нумізматаў, у якой узялі ўдзел больш за 70 аматараў з чатырох краін, у тым ліку і з Беларусі.


○ Нашай краіне штогод патрэбна інвестыцый не менш як 2 мільярды долараў. Але хто іх нам даць?

○ З пачатку зямельнай рэформы ў нашай краіне створана каля 3 200 фермерскіх гаспадарак. Каля 500 з іх ужо спынілі сваё існаванне. Няма добрых эканамічных умоваў, але, відаць, і многія людзі адвучыліся працаваць на зямлі і быць сапраўднымі гаспадарамі.

○ У нашай краіне жывуць прадстаўнікі 123 нацыянальнасцяў. Амаль як у былым Савецкім Саюзе...

Нілу Гілевічу — 65

"І ўсё-такі дойдзем!"



22 лютага г.г. у сталічным Доме літаратара адбыўся вечар паэзіі народнага паэта Беларусі Ніла Гілевіча, прысвечаны 50-годдзю яго творчасці. Менавіта ў сорок шостым былі надрукаваны яго першыя вершы. Такім чынам, Ніл Сымонавіч сёлета двойчы юбіляр, бо 30 верасня яму "стукне" таксама і шэсцьдзесят пяць гадоў. Загавою, што

вечар прайшоў на адным дыханні. Сцены не ўмяшчалі ўсіх жадаючых паслухаць паэта: прыхільнікі яго таленту тоўпіліся на галёрцы, ціснуліся ў праходах. Пераважала моладзь. Вядучы вечара прафесар В.Рагойша паспрабаваў акрэсліць здзейсненае Гілевічам за гады яго падвёжніцкай працы на розных дзялянках беларускай нівы: у паэзіі, у прозе, у публіцыстыцы, у фалькларыстыцы, у літаратуразнаўстве, у грамадскім жыцці, у палітыцы. У прыватнасці, ён адзначыў: "Калі гаварыць пра адраджэнне нашай культуры, нашай Беларусі-Бацькаўшчыны ўвогуле, якое запатрабавала пытаньняў па сіле думкі, страсці і характару, па многабачковасці і вучонасці, то такім чалавекам адраджэння ў XX стагоддзі, на маю думку, і стаў Ніл Гілевіч". Развіваючы думку шаноўнага прафесара, дадам, што народны паэт выдаў у свет дзесяткі кніг лірыкі, сатыры і гумару, вершаў і загадак для дзяцей, раман у вершах "Родныя дзеці", кнігу аўтабіяграфічнай прозы "Перажыўшы вайну", томік п'ес "Начлег на буслянцы", кнігі дзесяці публіцыстыкі, манаграфіі па літаратуразнаўстве і фальклору, дзесятка паўтара кніг перакладаў паэзіі і прозы, перш за ўсё з балгарскай і славецкай, але амаль і з усіх іншых славянскіх моў. Падрыхтаваў і выдаў як укладальнік і навуковы рэдактар пяць вялікіх тамоў беларускага фальклору ў сучасных запісах.

Напрыканцы вечара Ніл Сымонавіч адказаў на шматлікія пытанні, найбольш цікавыя з якіх прапануюцца чытачу.

(Адказы на пытанні чытайце на с.3.)

Нацыянальны кангрэс у абарону Канстытуцыі супраць дыктатуры адбудзеца 19 кастрычніка

Група вядомых беларускіх палітыкаў і грамадскіх дзеячаў прыняты зварот да суайчыннікаў, у якім выказваецца занепакоенасць лёсам краіны і яе народа.

У выніку дзейнасці Прэзідэнта Беларусі апынулася на парозе нацыянальнай трагедыі. Рэферэндум, які Лукашэнка хоча правесці 7 лістапада, — гэта спроба пазбегнуць адказнасці за няўмелае кіраванне. З усіх сваіх абяцанняў, дадзеных народу напярэдадні прэзідэнцкіх выбараў, Лукашэнка выканаў толькі адно — правёў рэферэндум. Зусім нядаўна ён называў свае паўнамоцтвы "царскімі", а цяпер дамагаецца яшчэ большых. І толькі таперантасць беларускага народа дазваляе яму надалей заставацца на сваёй пасадзе. Антыкрызісная праграма цалкам праваленая, а замест пошукаў выйсця з крызісу гучыць пустая балбатня, адзначана ў звароце.

Яго аўтары пытаюцца ў людзей: ці сталі яны лепей жыць, ці запрацавалі заводы, ці расплацілася дзяржава за сыяланіям?

Ініцыятары звароту адзначаюць: у Беларусі намаганнімі кіраўніка дзяржавы парушаецца палітычная стабільнасць, Прэзідэнт падзяляў народ на чужых і сваіх, на сяброў і ворагаў, ён спрабуе пасварыць краіну з суседзямі і з усім светам. На волю лёсу кінуў нацыянальную культуру і мова, адзначаюць яны. Каб супрацьстаяць напавузанню дыктатуры, асобы, што выступілі са зваротам, палічылі неабходным правесці 19 кастрычніка Нацыянальны кангрэс і мітынг у абарону Канстытуцыі.

"Хоць жаць у страху і нянавісці адзін да аднаго. Мы — адзіны народ, у нас адна на ўсіх Беларусь", — сказана ў канцы звароту.

(Заканчэнне на с.3.)

Фальшыўка як норма палітычнай барацьбы?

Сямён Георгіевіч Шарэцкі атрымаў ліст нібыта ад Уладзіміра Жырыноўскага, які з'яўляецца лагічным працягам правакацый думца-камуніста Віктара Ілюхіна і загадкавага Джорджа Мэт'ю.

Апрача брыдкай лаянкі на адрас С.Шарэцкага, аўтар паведамляе, што нядаўна да яго заходзіў амерыканскі пасол у Маскве Томас Пікеры і пакінуў для Шарэцкага ганарар за нейкую "рабятенку".

Увечары таго ж дня С.Шарэцкі правёў тэрміновую прэс-канферэнцыю, на якой даў сваю ацэнку правакацыйнаму лісту і яго аўтарам. Застаецца пад пытаннем, ці мае дачыненне У.Жырыноўскі да гэтага "паслання", бо яго стыль больш уласцівы менскім "спецыялістам-правакатарам". На думку Старшыні Вярхоўнага Савета, складальнікам ліста могуць быць і дарадцы Прэзідэнта Сяргей Пасахаў і лідэр беларускіх "патрыятов" генерал Аляксандр Баранкевіч і, вядома ж, палкоўнік Замяталін. З Жырыноўскім Шарэцкі ніколі не быў блізка знаёмы і бачыў яго толькі адзін раз, пад час сустрэчы з лідэрамі думскіх фракцый.

Сямён Шарэцкі не збіраецца пакідаць гэтую справу без адказу і спадзяецца, што сапраўдныя аўтары фальшыўкі будуць знойдзены і адкажуць па законе.

Язэп СІНЦКІ.

Міратворац з Усходу

18-19 верасня ў Менску знаходзіліся кіраўнікі кампартыі Расіі Генадзь Зюганаў і Васіль Старадубцаў.

Зюганаў меў сустрэчы са Старшынём ВС С.Шарэцкім, прэм'ер-міністрам М.Чыгіром, членамі Канстытуцыйнага Суда і Прэзідэнтам А.Лукашэнкам. Галоўнай мэтай паездкі Г.Зюганава, які і нядаўнага візіту кіраўніка Рады бяспекі Расіі А.Лебедзя, была спроба прымірэння дзвюх галінаў беларускай улады.

Пад час сустрэчы Зюганава з дэпутатамі Вярхоўнага Савета гаворка вялася ў асноўным вакол беларускіх праблемаў.

Дэпутатаў цікавіла ацэнка маскоўскім госцем той сітуацыі, якая склалася ў Беларусі ў сувязі з жаданнем Прэзідэнта сканцэнтравана ў сваіх руках абсалютную ўладу. Генадзь Андрэевіч быў вельмі асцярожны ў ацэнках і выказваннях, хаця і сказаў, што ўся ўлада ў адных руках — гэта не моцная ўлада. Моцная тая ўлада, якая здольная размеркаваць груз праблемаў паміж трыма галінамі. Ён выказаўся негатыўна адносна Канстытуцыі Расіі, якая прымалася праз рэферэндум, і 9 з 10 грамадзянаў не ведалі, за што галасуюць.

На заключнай прэс-канферэнцыі журналісты так і не даведаліся, якой была рэакцыя А.Лукашэнкі на міратворчую місію Г.Зюганава. Ён сказаў толькі, што выказаў Прэзідэнту сваю занепакоенасць супрацьстаяннем у беларускім грамадстве. Г.Зюганаў выказаў спадзяванне, што сітуацыя ў нашай краіне вырашыцца мірным чынам, і Менск не перажыве жахаў Масквы кастрычніка 1993 г.

Альгерд НЕВЯРОЎСКІ.

“Ці быць школе беларускай?”

Пад такой назвай у “Нашым слове” ў снежні 1992 года быў апублікаваны артыкул пра рэарганізацыю менскай гімназіі № 20 з расійскай і беларускай мовамі навучання ў гімназіі з беларускай мовай навучання (у адпаведнасці з пастановай Менгарвыканкама ад 2 ліпеня 1992 года за № 354). Да таго часу ў гімназіі ўжо працавалі паралельныя беларускамоўныя класы, дзетак дзялілі на яе выхавальную, навучальную і пазакласную дзейнасць. Карэспандэнт тады адзначыў, што гэта гімназія, як і іншыя менскія навучальныя ўстановы, стануць беларускімі пры ўмове, калі ўрад будзе ўмацоўваць дзяржаўнасць роднай мовы і не пойдзе на прыняццё закона аб дзяржаўным духмоўі. На жаль, такое, як мы ведаем, не адбылося.

А што ж адбылося з беларускай гімназіяй? Пасля пастановы гарвыканкама два гады ўзапар (у 1992/93 і 1993/94 навучальных гадах) у школе камплектаваліся тры першыя беларускамоўныя класы з чатырох (цяпер гэтыя дзеці вучацца ў чацвёртых і п'ятых класах), то з пачатку 1994/95 навучальнага года (яшчэ да рэферэндуму, але з прыходам новага дырэктара) сітуацыя змянілася. У гімназіі зноў пачалі адкрываць па аднаму беларускамоўнаму класу. Сёння яна называецца Гуманітарнай гімназіяй № 20. На пачатку навучальнага года я яе зноў наведла.

Першае ўражанне ад навучальных кабінетаў і службовых памяшканняў было самае прыемнае: толькі што пафарбаваныя сцены, адрамантаваныя вокны і дзверы, чыстыя і светлыя класы, новая сантэхніка і нават, як мне сказаў, абноўлены дах. У добраўпарадкаванні гімназіі дапамагаў райвыканкам. Што яшчэ змянілася тут на першы погляд? Напрыклад, класныя выхавальнікі сталі класнымі дамамі — па прыкладу дарэвалюцыйных гімназій. Пра змены ў навучальны і выхавальны працэсы я напрасіла расказаць дырэктара Святлану Сямёнаўну ВАЖНІК.

— Святлана Сямёнаўна, хацелася б атрымаць у Вас перш за ўсё звесткі пра беларускамоўныя класы. Колькі іх сёння?

— Усяго маем 45 камплектаў класаў, з іх беларускамоўных — 14. У наступным годзе першы беларускамоўны клас 10 “Г” стане выпускным. Калі рускамоўныя класы перапоўнены, то ў паралельных беларускіх вучыцца па 13-25 гімназістаў.

— Як вырашаецца праблема з падручнікамі?

— У гэтым годзе мы ездзілі па гарадскіх школах і мянялі лішак на лішак. Тое-сёе павінны даатрымаць у бліжэйшы час з кнігарні. Беларускія класы на гэты год падручнікамі забяспечаны, часткова яны будуць вучыцца па старых выданнях.

— Як камплектаваўся ў гэтым годзе першы беларускамоўны клас?

— Вядола жадаю ісці ў гэты клас вучыцца не назіралася. Заяў было няшмат, а вакантныя месцы запаўняліся за кошт тых, хто не быў залічаны ў расійскамоўныя класы.

— Як можна вытлумачыць, што ў мінулыя гады ў гімназіі было па некалькі паралельных беларускамоўных класаў, а цяпер іх так паменела?

— Класы набіраюцца ў адпаведнасці з заявамі бацькоў, у залежнасці ад таго, на якой мове яны хочуць, каб вучыліся іх дзеці.

— У якой ступені Вы асабіста падтрымліваеце ў гімназіі беларускія па духу мера-

прыемствы? Што робіце для нацыянальнага выхавання дзяцей?

— Усё пачынаецца з планавання работы на год і на перспектыву. І што б там ні гаварылі, мы нашых гімназістаў выхоўваем цераз нацыянальную культуру, закладаючы гэты пытанне ў нашы гадзінны план: плануем сустрэчы з беларускімі пісьменнікамі, правядзенне свят беларускага народнага календара па так званым гадавым коле — у гэтай справе нам дапамагаюць бацькі. Адзначаем таксама даты знакамітых людзей зямлі беларускай, матэрыял пра іх вывешваецца на першым паверсе. Чацвёрты год у нас працуе беларускі тэатр “Купалінка”, які знаёміць гімназістаў з тэатральнай адукацыяй. У пачатковай школе дзейнічае тэатр “Батлейка”. Кіруючы творчымі калектывамі культурна-адукацыйна-грамадскага сумесна са сп. Марозам, які ўзначальвае кафедру рэжысуры ў Беларускай універсітэце культуры, а ў нас працуе па сумяшчальніцтву. Дапамагаюць ім ставіць спектаклі работнікі і студэнты гэтага ж універсітэта. У нас таксама паспяхова развіваецца так званая Малая акадэмія мастацтваў. Мы гэта называем спецыялізацыяй.

— Спецыялізацыя замест гуртоў?

— Так, ад гуртоў мы адышлі, перайшлі на спецыялізацыю. У школе працуюць кабінеты выяўленчага мастацтва і мастацкай працы, якімі кіруюць выдатныя спецыялісты Тамара Мікалаеўна Пугачова, член Саюза беларускіх мастакоў, і Мікалай Канстанцінавіч Фалей. Абодва працуюць у дзяржаўным кампаненце і ў сістэме спецыялізацыі. Дапамагаюць ім выпускнікі Менскага мастацкага вучылішча, якія цяпер вучацца ў Мастацкай акадэміі, — сярод іх і вучні гэтых выкладчыкаў.

— Што дае спецыялізацыя вашым дзецям?

— Многае дае. Напрыклад, на занятках у пачатковай школе дзецям паказваюць, як правільна распісваць, размаляваць талеркі, дошкі і іншыя прадметы, тлумачаць, чым беларускі роспіс адрозніваецца, прыкладам, ад халмаў, ад цвярскага роспісу і г.д. Выкладчык мастацкай працы вучыць разьбе па дрэву, вучыць вырабляць з дрэва, гіпсу і гліны розныя прадметы як у працэсе школьных заняткаў, так і на спецыялізацыі. У гімназіі таксама вывучаецца музыка. Магчыма, мастакамі і музыкантамі нашы дзеці не стануць — у нас яны спадзяюцца толькі “азы” мастацтва, — аднак свой эстэтычны густ яны развіваюць і будуць ведаць нацыянальную культуру.

— У якім аб'ёме ў вас даюцца веды па музыцы?

— У аб'ёме музычнай школы. У нашым навучанні спалучаны два напрамкі: лінгвістычны і этыка-эстэтычны. Развіццё музычнага слыху садзейнічае засваенню роднай і замежнай мовы, таму мы і надаём вялікае значэнне навучанню музыцы.

— Ці даводзіце вы да ведама бацькоў, што вучыцца ў беларускім класе прэстыжна?

— Я на гэта вам адкажу так: курыраваць беларускамоўныя класы я паставіла свайго намесніка па навуцы Дударэнка Зою Аляксандраўну, выдзеліўшы такім чынам асобна гэты блок работы. Але вельмі хацелася б, каб грамадская падтрымка беларускамоўных класаў была большай, чым мы гэта маем на сённяшні дзень. Каб было больш зацікаўленасці ў арганізацыі беларускіх вечарын і святаў, каб адбываліся цікавыя паходы ў беларускія тэатры і музеі.

Гутарку вяла Ірына КРЭНЬ.

Меркаванні

Беларусь адродзяць тыя, каму яна патрэбная

Чаму беларусы адмаўляюцца ад сваёй мовы?

Бо яна не прэстыжная — па-беларуску не гаворыць эліта — міністры, буйныя прадпрыемствы, дырэктары заводаў, старшыні калгасаў, высокія чыны арміі, міліцыі, дзяржаўнай бяспекі ды іншыя.

Бо прэстыжнай яе не імкнецца зрабіць дзяржава.

Бо, не ўжываючыся ўсім і слямі грамадства, яна не развіваецца, не пашырае слоўнага запаса за кошт новых тэрмінаў, паняццяў, не ўтварае неалагізмаў і слэнгаў.

Бо значная частка яе носбітаў, не свядомых сваёй беларускасці, не ведаючых сваёй гісторыі і культуры, атасамляе сябе з іншым народам, прыналежнасць да якога была прэстыжнай і на працягу доўгага часу гарантвала адсутнасць нацыянальнага ўціску.

Бо вызначэнне сябе як беларусаў не павышае грамадскага статусу людзей, а наадварот, стварае для іх праблемы ва ўсіх сферах жыцця. Толькі адзін прыклад: практычна спынена выданне дзіцячых літаратурных беларускай мове. Вынікі гэтага я бачу на прыкладзе ўласнага дзіцяці: чытаючы расійскамоўныя кніжкі, яно не пашырае запаса беларускіх словаў і, нягледзячы на тое, што дома мы гаворым па-беларуску, часам мае цяжкасці, выказваючы складаныя паняцці роднай мовай.

Бо якасць зместу беларускамоўных часопісаў і газет саступае якасці расійскамоўных выданняў. Хвароба беларускамоўнага друку (ці яго стваральнікаў?) — правінцыйнасць, другаснасць. Што тычыцца беларускіх тэлепраграм, дык тут справы яшчэ горшыя.

Бо новае пакаленне беларусаў, якое магло б змяніць гэты стан рэчэй, не мае магчымасці атрымаць добрую адукацыю на роднай мове — узровень выкладання ў беларускіх школах, пераважна вясковых, вядомы. Паступіць у ВУН іх выпускнікам цяжка, а выкладанне пераважнай большасці дысцыплін у інстытутах і універсітэтах вядзецца па-расійску.

Бо тыя, хто шчыра лічыць сябе беларусамі, надалей застаюцца раз'яднанымі. А ім патрэбныя не рапарты чыноўнікаў ТБМ, а чалавечыя кантакты, стварэнне ўласнага асяроддзя.

Бо рысы беларусаў былі і застаюцца неарганізаванасць, няўменне дамагацца свайго, неразуменне шляху да Беларусі.

Якое выйсце бачу я з гэтага становішча?

Перш за ўсё — праз прэстыжнасць беларускай культуры. Але не культуры лапцёй, псеўданародных строяў і выкананых пад балалайку песень кшталту “Бывайце здаровы, жывіце багата”. І не культуры, якую спрабуе стварыць частка інтэлектуалаў, пішучы свае творы адпаведна ўзорам пісьменнікаў і філосафаў сусветна вядомых, але мала каму зразумелых.

Калі беларусы хочуць знаходзіцца на культурным узроўні не ніжэйшым, чым у іншых народаў, яны мусяць

мець паўнацэнную і якасную масавую культуру для ўсіх пакаленняў. Бо Джойса ці Хайдэгера па-беларуску будуць чытаць толькі людзі, якія па-беларуску чыталі свае першыя дзіцячыя кніжкі, па-беларуску здавалі іспыты на школьны атэстат, па-беларуску абаранілі ўніверсітэцкі дыплом. Масавая культура — гэта беларускія кампютарныя гульні і перакладзеныя на нашу мову апошнія галівудскія відэафільмы, гэта беларускія не моўна, а змястоўна прыватныя тэле- і радыёстанцыі, належныя беларускім арганізацыям беларускамоўныя школы, дзіцячыя садкі і інстытуты, гэта выдавецтвы, якія друкавалі б кнігі не “рупіцкія”, а найбольш папулярных у свеце аўтараў у беларускім перакладзе.

Людзей сталага ўзросту, для якіх нашая мова і мы самі чужыя, ужо не перавучыць. Тым з іх, хто не імкнецца стварыць перашкоду беларусам і застаецца пасіўным у час скіраваных супраць нас дзяржаўных акцый, трэба дзякаваць ужо за гэта. А маладое пакаленне грамадзян незалежнай Беларусі — гэта наша будучыня. Таму вельмі важна надаць прэстыжнасць беларускай культуры, адукацыі, выхаванню дзяцей. Бо на сябе многія ўжо махнулі рукой, спадзеючыся на лепшую будучыню хіба што для дзяцей. У нас павінны быць лепшыя дзіцячыя садкі, школы, медыя. Трэба мець беларускія пераклады лепшай дзіцячай, навучальнай, тэхнічнай і мастацкай літаратуры свету, лепшыя за існуючыя расійскамоўныя метадыкі выхавання і адукацыі.

На гэта патрэбны грошы. У сваім допісе ў “Наша слова” адзін з кіраўнікоў ТБМ прафесар Саламонаў пісаў пра некамерцыйнасць Таварыства. Але ці меў ён рацыю? Грошы — гэта ўлада. Каб эфектыўна спрыяць беларушчыне, беларуская арганізацыя павінна мець грошы. Тады можна выконваць любыя праграмы: адукацыйныя, інфармацыйныя, выдавецкія... А шаноўны прафесар прапануе іншы план дзеянняў — прасіць грошы. У каго прасіць — у Пасахава, у Ціцянкова, у Замяталіна, у дзяржаўных чыноўнікаў, якія, адчуўшы калісьці новы павеў, загаварылі па-беларуску, а цяпер закрываюць беларускія школы? Прасіць нечага ў іх я не хачу, ды гэта, зрэшты, бессэнсоўна.

Таму перспектыву я бачу ў супрацоўніцтве не з чыноўнікамі, якія не маюць уласных перакананняў, і не ў заклятых актывістаў Таварыства шанаваць мову, а ў людзях, асабіста зацікаўленых у беларускай справе. Сакральную базу ТБМ павінны ствараць людзі, гатовыя актывна працаваць і плаціць — не баюся гэтага слова — за будучыню сваю і сваіх дзяцей. Яны, а не дзяржава забяспечаць будучыню народа. Такія людзі ў вярхоўнай беларушчыне БССР далі пачатак хвалі Адраджэння 80-х гадоў. Такія людзі здолеюць працягнуць гэтую справу сёння.

Яўгенія КРАЎЧУК.
г.Менск.

Але!

Але!

Новае аб “роўнасці”

Гомельская арганізацыя Таварыства беларускай мовы накіравала Прэзідэнту і Вярхоўнаму Савету Рэспублікі Беларусь адкрыты ліст-зварот абараніць годны статус мовы карэннай нацыі краіны. Адказ атрыманы пакуль адзіны. Ён па-свойму з'яўляецца ўнікальным, таму друкуецца на мове арыгінала. Каментуе адказ сакратар Кантрольнай камісіі Беларускага Хельсінкскага камітэта Алесь Мікалайчанка.

Председателю Гомельской городской организации товарищества белорусского языка
Уважаемые господа!

Нами внимательно изучены вопросы, поставленные в обращении к Президенту и Верховному Совету Республики Беларусь.

Ситуация, которая сложилась с белорусским языком в Беларуси, имеет под собой соответствующий правовой фундамент.

Ст. 17 Конституции Республики Беларусь определяет: “Государственным языком Республики Беларусь является белорусский язык.”

Республика Беларусь обеспечивает право свободного пользования русским языком как языком межнационального общения.”

Некоторое снижение активности государственных органов по внедрению белорусского языка в нашу жизнь объясняется результатами майского референдума 1995 года. В отличие от вас мы не можем возложить себе призвание его антидемократическим и антиконституционным, так как не имеем для этого никаких оснований.

В то же время мы хорошо понимаем, что есть много проблем на жестком уровне, имеют место перегибы в сокращении числа белорусскоязычных школ.

Видится крайне важным в рамках действующего законодательства на всех уровнях наращивать пропаганду нашего языка, истории и культуры, разъяснять гражданам Республики Беларусь важность национального возрождения, национальной идеи для решения всех экономических, политических и социальных проблем.

В этой работе мы готовы оказать самую действенную помощь.

Вместе с тем нельзя поощрять попытку лишить наших граждан права самостоятельно определять для себя язык общения.

С уважением

Зам.председателя Комиссии Верховного Совета Республики Беларусь В.НИСЦЮК.

Адразу варта адзначыць, што аўтар адказу праявіў элементарную непавагу да ўдзельнікаў канферэнцыі сяброў беларускай мовы Гомельшчыны: дэпутат і адказны функцыянер Камісіі ВС, які займаецца не толькі правамі Чалавека або сродкамі масавай інфармацыі, а яшчэ — нацыянальнымі пытаннямі, патрыятам беларушчыны нават не адказаў на іхняе ж мову!

Магчыма, сам сп. Нісцюк і не валодае дасканаласцю беларускай мовай, але цяжка ўявіць, што ў апарце Вярхоўнага Савета няма ніводнага пісьменнага перакладчыка з расійскай на беларускую.

Вось чаму, калі чытаеш фактычна ў адпсіцы намесніка старшыні Камісіі ВС прыхільніка роднага слова: “...видится крайне важным в рамках действующего законодательства наращивать пропаганду нашего язы-

ка”, то першая думка, якая прыходзіць у галаву, — гэта: ці пра беларускую менавіта мову трывожыцца дэпутат ці яшчэ якую “нашу”?

З адказу вынікае, што спадар Нісцюк не лічыць мінулагодні травеньскі рэферэндум антыканстытуцыйным і антызаконавым, хача і прызнае, што пасля згаданага так званага ўсенароднага галасавання “...имеют место перегибы в сокращении белорусскоязычных школ”.

Нібыта У. Нісцюк не ведае, што пытанне, якое ставіць пад сумнеў статус мовы, запісаны ў апошняй Канстытуцыі нашай дзяржавы, не можа выносіцца на рэферэндум. Таму рэферэндум — антыканстытуцыйны і незаконны.

Уласна, калі захоўваць вернасць літары таго самага рэферэндуму, а размова ішла аб роўнасці статусу моваў, то беларуская мова павінна, — падкрэсліваю, павінна! — цяпер стаць не толькі дзяржаўнай, а яшчэ і мовай міжнароднага зносінаў: калі роўнасць, дык роўнасць!

Колькі школ беларускіх — столькі расійскіх, колькі расійскіх — столькі беларускіх!

Вышэйшыя навучальныя ўстановы цяпер трэба таксама падзяліць па моўнай прыкмеце: колькі расійскамоўных — столькі беларускамоўных і — наадварот!

Дзяржаўныя ўстановы — тое ж самае!

Што ж, калі не хочацца паважаць правы Чалавека і правы Нацыі, то можна, відаць, і так. Я ўжо не кажу пра Закон аб мовах: ён наогул праігнараваны практыкай Сударосін моў у цяперашняй Беларусі, дзе назіраюцца не перагібы, як трактуе гэтую практыку У. Нісцюк, а сапраўдны этнацыд: калі ўлады пад рознымі дай-прывычымі вынішчаюць беларусаў як самастойны этнас. Этнацыд зразумелы ў выпадку панавання каланіялізму, тады зразумелы і дзеянні ўладаў краіны-метраполіі да падкаланіяльнага народа. Наш, беларускі, этнацыд спараджаецца ўласнымі ўладамі ў адносінах да ўласнага народа. І ў гэтым злачынным манкурцтва маючых уладу, у гэтым іхняя антынацыянальная сутнасць.

Як паказвае гісторыя, шмат у якіх выпадках этнацыд перарастаў у генацыд (напрыклад, адносіны фашыстоўскіх уладаў да габрэяў у Германіі).

Вельмі шкада, што сацыял-дэмакрат У. Нісцюк нават не разумее таго, чаму лёс беларускай мовы, культуры і нацыі трывожыць яго калегу — аграрыя, Старшыню ВС С. Шарэцкага. У цяперашнім становішчы беларускай мовы ў школах не бачыць справядлівасці і роўнасці дэпутат-камуніст В. Шчукін, які неаднойчы публічна выказваўся на гэты конт.

Так што чаго-чаго, а вось такога адказу — паспешлівага, юрыдычна бездапаможнага, адказу, які больш падобны на канцылярскую адпіску, я ад палітыка Нісцюка не чакаў. Няўжо не зразумела: сёння дэпутат не абараняе мову беларусаў, а заўтра не ў стане будзе абараніць сябе самога як законна абранага прадстаўніка народа.

(Заканчэнне. Пачатак на с.1)

— Скажыце, калі ласка, хто з пісьменнікаў меў на Вас найбольшы ўплыў?

— Моцны ўплыў аказалі нашы класікі: Багушэвіч, Багдановіч, Колас з яго “Новай зямлі”, Купала і некаторыя сучаснікі, якія былі для мяне жывымі класікамі.

— Як Вы глядзіце на праблему пакаленняў у літаратуры?

— Я помню, як на першай рэспубліканскай нарадзе маладых пісьменнікаў у 1947 годзе я, у чаканні пасяджэння, хадзіў каля Дома палітасветы ў Менску і ўбачыў, як з машыны выйшаў Якуб Колас. І мне ён здаўся тады вельмі старым чалавекам. Неяк я ўспомніў пра гэта і падлічыў, што ў сорок сёмым яму было роўна столькі, колькі мне сёння. А я не лічу сябе вельмі старым! Так што гэта розніца ў пакаленнях — адносна. Я даражыў дружбаю з тымі, з кім пазнаёміўся даўно і каго ўжо сярод нас няма: з Танкам, Панчанкам, Пысіным, Караткевічам. Я радуся, што сёння яшчэ ў страі і прышлі на мой вечар мае сябры, старэйшыны нашай літаратуры і паэзіі: Янка Брыль і Сяргей Грахоўскі, мае ровеснікі Вярцінскі і Макаль, і трохі маладзейшыя за мяне Зуёнак і Бураўкін. Так што я не ў крыўдзе, што ў мяне мала людзей, да якіх я магу звярнуцца як да блізкіх сяброў — з надзеяй, з вераю. Дзякаваць Богу.

— Калі мы ўбачым першыя тамы Вашага “Збору твораў”?

— Хай бы лепш вы не падавалі гэтую запіску, дарагія мае, бо адразу так ударылі па самым балючым. На добры лад першы том павінен быў даўно выйсці.

— Якія Вашы думкі аб сучаснай моладзі?

— Я веру ў моладзь і мне ёсць што моладзі сказаць. І каб у мяне спыталі, што самае галоўнае Вы хацелі б моладзі сказаць, я і раз, і другі, і пяты, і спрасонку нават скажу: “Помніце, ужо на вас кладзецца адказнасць за лёс нашай незалежнай дзяржавы. Помніце, я скажаў Вам гэта”.

— Ніл Сымонавіч, якія ўражанні ў Вас засталіся аб сустрэчы з “першацвітаўцамі”?

— Я задаволены сустрэчай з вамі. Яна засведчыла, што ў літаратуру ідзе сур’ёзная моладзь. Час тут многае вызначыў.

— Скажыце, як Вы адносіцеся да вальна-інструментальнага калектыву “Сябры”?

— Я добра да іх адношуся. Яны столькі беларускіх песень выканалі, у тым ліку і маіх. Калі ж уваголі гаварыць аб эстрадзе, то ў мяне ёсць прэтэнзіі да ўсіх нашых эстрадных калектываў, артыстаў. Мяне засмучае часам празмерна лёгкі падыход да песні. Многія думаюць, што стварыць песню, выканаць песню так лёгка і так проста. Я хацеў бы, каб і да самых вясёлых жанраў, да самых лёгкіх, як прынята ў мастацтвазнаўстве гаварыць, былі не лёгкія, а вельмі сур’ёзныя адносіны.

— А што Вы скажаце пра сучасную музыку? Якая Вам музыка падабаецца?

— Я люблю музыку народную і класічную. Не знаю, што трэба разумець пад сучаснай музыкай? Калі добрыя сучасныя песні, якія называем “шлягерамі”, то з вялікай прыемнасцю іх слухаю. А вось тое, што мне многае не па душы, — я не ведаю, ці трэба некаму на мяне за гэта крыўдаваць. Слухайце тое, што вам падабаецца, але вельмі добра, калі пры гэтым будзе выходзіць у вас высокі эстэтычны густ, каб вы не засталіся на ўзроўні таго трэм-бэм, якое дараваўнае для ўзросту пятнаццаці гадоў, але ўжо не дара-

вальнае людзям сталым, таму што чалавек расце, духоўна сталее і павінен падмацаць да вяршынь вялікай культуры.

— Што з’яўляецца для Вас сімвалам Беларусі?

— Сімвалы Беларусі, пра якія я рабіў на сесіі Вярхоўнага Савета даклад, якія адстойваў, для мяне і застануцца сімваламі. Далучым сюды, што такія імёны, як Скарына, Будны, Цяпінскі, Сапега, Валовіч, Каліноўскі, Купала, Колас, Багдановіч, Гарун, і іншыя — таксама для мяне сімвалы Беларусі.

— Якая партыя або рух Вам найбольш блізкія?

— Найбольш па сваёй праграме мне блізкі грамадскі рух, а цяпер ёсць і партыя, Беларускі Народны Фронт “Адраджэнне”, а таксама Беларуская сацыял-дэмакратычная грамада.

— Што Вы думаеце пра сучаснае становішча Беларусі як дзяржавы, пра яе лёс і будучыню?

— Вы разумееце, што сітуацыя вельмі і вельмі не простая. Я столькі напісаў пра гэта артыкулаў, выказаўся ў размовах, інтэрв’ю, на сесіі Вярхоўнага Савета, што наўрад ці мне варта паўтараць, але каротка скажу. Я

Нілу Гілевічу — 65

“І ўсё-такі дойдзем!”

асабіста да гэтага часу так і не бачу выразнай, адпрацаванай, закончанай канцэпцыі станаўлення беларускай суверэннай, незалежнай дзяржавы, і ў гэтым наша бяда. Калі б была такая канцэпцыя, тады было б зусім зразумела, чаго мы хочам, куды ідзем. І не толькі зразумела, але большасць народа пагадзілася б з канцэпцыяй, прыняла яе, зрабіла свае высновы. Значыць, кожны грамадзянін, кожны чалавек ведаў бы, у ім чаго, дзеяла чаго ён прыкладае сілы. Ну, а калі гэтага няма? Вядома ж, мы не можам вінаваціць людзей недасведчаных у палітыцы, кідаць ім за гэта папрокі, бо гэта было б крыўдна для іх. Людзі даяраюць палітыкам, хочуць даяраць — значыць, усё ў руках палітыкаў. Але вось калі палітыкі не вельмі арыентуюцца, чаго яны хочуць, якое грамадства стварыць, то гэта ўжо вельмі кепска. І калі ёсць палітыкі, якія жывуць учарашнім днём, якія думаюць, што сапраўды ўсё вельмі проста вырашыць: давайце, маўляў, арганізуем, падналяжам, паднацісем, зоймам пануючае становішча ў парламенце, ва ўрадзе і павернем усё назад. Ведаецца, калі такое бачыш і думаеш пра гэта — міжволі прыходзіш у нейкую роспач. Ну, як жа растлумачыць людзям, што мінулае не вернецца, што гісторыя не мае хады назад. Не ў мінулае глядзець трэба, а наперад, на сённяшні стан рэчаў і думаць, як выйсці з гэтага вельмі цяжкага сённяшняга становішча. Я вам скажу як былі дэпутат, што зараз я не зайздросчу тым, хто прыйшоў у тую Авальную залу, дзе я змагаўся за тое-сёе, патрэбнае для народа. Я думаю, ім лягчэй не будзе — сесія Вярхоўнага Савета гэта пацвярджае.

— Калі-небудзь перад кожным разумным чалавекам пастае пытанне: “Прыняць гэты свет такім, якім ён ёсць, ці змяніць яго”? Што лічыце правільным Вы?

— Увогуле трэба прыняць свет такім, які

ён ёсць, і старацца патрошку робіць яго лепшым. Я прыйшоў у жыццё і прыняў той свет, які застаў. Колькі мог, колькі мяне хапала, стараўся, каб у ім было хоць крышку лепш — калі не ва ўсім свеце, то хоць бы там, дзе жыву.

Незадоўга да свайго юбілею Ніл Сымонавіч пагадзіўся сустрэцца з карэспандэнтам “Нашага слова” і адказаць на некалькі пытанняў.

— Ніл Сымонавіч, ці задаволены Вы сваім пісьменніцкім лёсам?

— Скажаць па шчырасці, не ўяўляю паэта, які быў бы задаволены сваім творчым лёсам. Зрэшты, можа хто і быў гэтакі. Але вельмі сумніўна. Калі быў — дык нейкі графаман, няйначай. Графаманам паняцце творчай незадаволенасці невядома. У іх усё дасканаласць, усё геніяльна. Іншая рэч, што я стараўся думаць пра свой лёс і глядзець на пройздены шлях спакойна, не паддаючыся пачуццю крыўды і шкадавання. Нічога ж не перайначыш! Што зрабіў — тое зрабіў. Як умеў — так і працаваў. Мог бы лепш? Напэўна! Але ж, відаць, нешта перашкодзіла. Можна, і сам час, сама эпоха, у якую давалося жыць і сцвярджаць сябе. Драматычная, калі не

сказаць мацней, эпоха! Колькі паэтычных талентаў зламала і загубіла, не дала ім разгарнуцца па-сапраўднаму, на ўсю прыродную сілу-моц! Бачу, дзе і ў якой меры плаціў даніну вымогам таго часу — шчыра плаціў, ахвяраваўся без прытворства і крывадушства. Бачу і радуся, што гэтая даніна была не такой і вялікай, ва ўсякім разе, не была вызначальнай, што праз усе гады — ад першых спроб пярэ і да сёння — галоўным творчым стымулам было жыццё ўласнай душы і жыццё народа, лёс Бацькаўшчыны.

— Што Вам удалося здзейсніць як палітыку і грамадскаму дзеячу?

— Думаю, што гэта змогчы лепш ацаніць іншыя, наўрад ці трэба гэта рабіць мне самому. Уся мая праца на дзяржаўна-палітычнай ніве, як і ўся грамадская чыннасць, праходзіла адкрыта, на вачах у людзей. Асабліва — праца (а можна сказаць, і змаганне — нават больш дакладна будзе) у Вярхоўным Савеце рэспублікі, калі пры маім зацкаўленым удзеле рыхтаваліся і прымаліся законы аб мовах, аб культуры, аб адукацыі, аб сягю і гербу, аб захаванні гістарычнай спадчыны, аб архівах, аб бібліятэках. Як і ўсе выходы на парламенцкія “барыкады” па іншых пытаннях, як і ўдзел у іншых грамадска-палітычных акцыях, і ўдзел у дзяржаўных акцыях міжнароднага характару, — усё гэта, паўтараю, адбывалася на вачах у людзей, хай людзі і судзілі.

— Ніл Сымонавіч, Вы настаўнік моладзі. Якім Вы бачыце свой уплыў на яе, за што яна Вас любіць? А яна любіць Вас.

— Мне пашчасціла амаль усё сталае жыццё працаваць з моладдзю, перш за ўсё — са студэнцкай (з 1958 па 1986). Я чытаў лекцыі і вёў заняткі ў Беларускім дзяржаўным універсітэце. Кожны дзень з моладдзю і сярод моладзі! Ды якой моладзі! Будучых настаўнікаў, навукоўцаў, журналістаў, паэтаў і пісь-

меннікаў. Пастаяннае кантактаванне з імі шмат дало мне для пазнання іх духоўнага свету, грамадскіх інтарэсаў і настрояў, іх маральных запатрабаванняў. Дапамагло мне пераканацца, што моладзь не церпіць фальшу і крывадушства, не любіць баялівых і хітравых, кар’ерыстаў і прыстасаванцаў, запранцаў і зносаў і што з ёю, значыць, трэба гаварыць, у тым ліку і ў верхах, на хвалі поўнага даверу і шчырасці. Што для мяне ніколі не было цяжкасцю. Моладзь гэта адчувала і адчувае, і заўсёды плаціла і плаціць узаемнасцю. Відаць, гэта той момант, калі я змог нават і пачувацца шчаслівым, але спяшаюся сказаць пра іншае: я радуся і ганаруся, што ў нас ёсць такая моладзь, што яна моцна становіцца на ногі і ўпэўнена, надзейна развінае свае дужыя крылы.

— Творцы, у тым ліку і паэты, на пенсію не выходзяць. Працуюць, пакуль жывуць. Скажыце, калі ласка, што ў Вас зараз на рабочым стане і што мяркуеце ў бліжэйшы час зрабіць?

— Па-першае, падрыхтавана новая кніга вершаў, з якой не ведаю, куды падацца, хто б яе мог выдаць. Назбіралася на цэлы зборнік твораў сатырычных і гумарыстычных — зноў жа, каму іх прапанаваць для выдання? Гэта не ўсё: мог бы скласці ладную кнігу публіцыстыкі з артыкулаў, напісаных за апошнія два гады. Аднак, зноў жа, для каго скласці, для каго выдавецтва? Заканчаю падрыхтоўку другога тома свайго першага Збору твораў. А думаю: калі ж вазьмуся за тыя задумы для п’ес і прозы, якія гадамі мяне чакаюць? А пра тое, калі дойдучь рукі да майго хатняга фальклорнага архіва, у якім матэрыялаў, відаць, тамоў на дзесяць, — дык і думаць баюся. Можна, і зусім не дойдучь. Адным словам, выходзіць, што трэба яшчэ доўга жыць.

У 1989 годзе Ніл Гілевіч ініцыяваў, а затым узначаліў “Таварыства беларускай мовы” імя Ф. Скарыны з тым, “каб наша родная мова запанавала ў Беларусі паўсюдна і назаўсёды”. Друкаваным органам Таварыства стала газета “Наша слова”, якую першы год ён рэдагаваў сам. Апублікаваны ў гэтым штотыднёвіку артыкулы, выступленні і інтэрв’ю ярка высвечваюць грамадзянскую пазіцыю народнага паэта, якая ім сфармулявана і ў паэтычных радках:

Равуць вятры, грывіліцы грамы,
Пыл засціць вочы нам, і ўсё ж,
Мы дойдзем, дойдзем мы
Да Беларусі!..

Матэрыял падрыхтавала да друку Ірына КРЭНЬ.

Шаноўны Ніл Сымонавіч Шчыра віншую Вас з 65-годдзем з дня нараджэння.

Зычымы Вам моцнага здароўя, даўга-леція і далейшага плёну ў працы.

Гімнамі матчынай мове

Імя сваё ўвекавечылі.

Любае роднае Слова —

Еднасці мара адвечная,

Верым, ад Бога яно.

Ім Вас люлялі бярозы,

Чулі, як сосны і жыта,

Нівы шапталі і косы,

І вербы чаротам спавітыя,

Лашчыцы і Гайна даўно.

Сябры па Таварыству

беларускай мовы

Менскага аўтазавада

30 верасня 1996 года.

Нацыянальны кангрэс у абарону Канстытуцыі супраць дыктатуры адбудзецца 19 кастрычніка

(Заканчэнне. Пачатак на с.1.)

Пад гэтым дакументам падпісаліся Сяргей Антончык, Уладзімір Анцупевіч, Юры Беленькі, Міхаіл Біч, Станіслаў Багданкевіч, Васіль Быкаў, Генадзь Быкаў, Дзмітрый Булахаў, Генадзь Бураўкін, Дзмітрый Бухвостаў, Лявон Баршчэўскі, Вінцук Вячорка, Ніл Гілевіч, Уладзімір Глод, Валянін Голубеў, Людміла Гразнова, Павел Данэйка, Аляксандр Дабравольскі, Юры Дракахруст, Юры Захаранка, Віктар Івашкевіч, Алег Ігнацэнка, Аляксандр Іванай, Генадзь Карпенка, Валерій Кез, Уладзімір Конан, Валеры Костка, Мікалай Крукоўскі, Анатоль Лябедзька, Жанна Літвіна, Анатоль Майсёна, Алег Манеў, Мікалай Матукоўскі, Іван Нікітчанка, Міхаіл Пліска, Уладзімір Падгол, Валяніна Палевікова, Аляксандр Патупа, Валяніна Свяцкая, Іосіф Сярадзіч, Георгій Таразевіч, Уладзімір Тарасаў, Пётр Чавус, Аляксандр Фядута, Павел Шарамет, Станіслаў Шушкевіч.

Суграмадзяне!

З ініцыятывы вядомых палітыкаў і грамадскіх дзеячаў Беларусі 19 кастрычніка ў Менску пройдзе Нацыянальны кангрэс у абарону Канстытуцыі супраць дыктатуры. Дата кангрэса абраная не выпадкова: на гэты ж дзень прызначана правядзенне правакацыйнага “ўсебеларускага сходу”, аб’яўлена на падтрымку якога Аляксандр Лукашэнка мае намер правесці рэферэндум у тэрмін, супярэчны Канстытуцыі, і пазбавіць паўнамоцтваў адзіны заканадаўчы орган — Вярхоўны Савет. Нашая мэта — не даць здзейсніцца гэтай плану, зрабіць чутным голас пратэсту, абараніць Канстытуцыю і законнасць. У рабоце кангрэса можа ўзяць удзел кожны грамадзянін Беларусі. Калі ён сябра якой-небудзь партыі, грамадскай арганізацыі ці прафсаюза, ён можа быць дэлегаваны сваёй раённай, тэрытарыяльнай альбо першаснай (для прафсаюзаў) арганізацыяй. Калі ён не партыйны работнік, дык, незалежна ад формы ўласнасці прадпрыемства і статусу арганізацыі, у якой ён працуе, яго можа дэлегаваць працоўны калектыў ці яго частка. І ў тым, і ў другім выпадку дастаткова падаць у аркамітэт выпіску з пратакола сходу з пазначаным колькасці групы грамадзян, якая яго дэлегавала.

Мы запрашаем да ўдзелу ў працы кангрэса таксама дэпутатаў Саветаў усіх узроўняў як прадстаўнікоў адзіных канстытуцыйных органаў прадстаўнічай улады.

Генадзь Бураўкін,
Аляксандр Бухвостаў,
Генадзь Карпенка,
Георгій Таразевіч,
Юры Захаранка.

Кантактны тэлефон: (017) 222-36-20.

Адрас для лістоў: 220033, Менск, а.с. 194

Згадкі

Партрэту 420 гадоў

Класічны партрэт аднаго з піянераў беларускага кнігадрукавання дала нашай краіне-браначцы Баранавіччына. У Крашыне ў маёнтку над ракой Шчарай Канстанціна Святаполк-Завадскага беларускі бібліяфіл, бібліяграф, публіцыст, перакладчык, калекцыянер і гісторык беларускай літаратуры Рамуальд Аляксандравіч Зямкевіч (7.2.1881, Варшава — 1943 або 1944) знайшоў Біблію, надрукаваную ў Бярэсці ў 1563 годзе, а ў ёй адбітак дрэварыта з партрэта Васіля Цяпінскага (Васіля Мікалаевіча Цяпінскага-Амельяновіча, 1530-я або пач. 1540-х гг., Полаччына — 1603), на якім была дата “1576 год”, дык атрымліваецца, што партрэт славутага дзеяча зроблены 420 гадоў таму. На жаль, сам арыгінал сёння страчаны.

М.МАЛІНОЎСКІ.
г.Баранавічы.

Уражанні

“Русские деньги”

Перад ад’ездам у Беларусь з Польшчы гавораць паміж сабой дзве жанчыны. Абедзве маюць вышэйшую адукацыю, адна з іх псіхолаг.

— У мяне засталіся злотыя.

— Дык прыедзеш — абмяняеш.

— Так, сапраўды, трэба абмяняць на расійскія.

Вось так сказала жанчына (псіхолаг па адукацыі) пра беларускія грошы.

На маю заўвагу яна сумелася і сказала: “Ну, на гэтыя — савецкія”. А потым увогуле на мяне разлапалася, калі я сказаў, што такое недаравальна для людзей з вышэйшай адукацыяй.

Між іншым, з пункту гледжання псіхалогіі, — усё правільна. У нас і зараз грошы і савецкія, і расійскія, таму што мы самі і савецкія, і расійскія. Саўкі, адным словам.

Валеры ГРЫЦУК,
несавецкі беларус.

Усвеце

Казахстанскі варыянт

25 кастрычніка 1991 года Казахстан абвясціў сябе суверэннай дзяржавай, а 16 снежня 1992 года краіна заявіла аб атрымання ёй незалежнасці, стаўшы апошняй з былых рэспублік СССР, якая зрабіла гэта. Чым суверэнітэт розніцца з незалежнасцю — не ведае ніхто, таму бліжэйшае свята незалежнасці — яе пяцігоддзе — Казахстан будзе адзначаць сёлета ў снежні.

Што адбылося ў новай незалежнай краіне за гэтыя пяць гадоў? Як ні дзіўна, але падзеі палітычнага і эканамічнага жыцця гэтай азіяцкай краіны быццам адлюстроўваюць падзеі жыцця Беларусі. Казахі галасавалі на рэферэндумах па два разы на год, бачылі, як прэзідэнтам краіны былі распущаныя два склады парламента і за нядоўгі час памяншлі дзве Канстытуцыі. Нягледзячы на мноства праяваў дэмакратыі — выяўленняў волі народа, якімі сталі шматлікія рэферэндумы, краіна пасля змянення прэзідэнтам стылю кіравання выразна змяніла аблічча з дэмакратычнай на аўтарытарную.

Прэзідэнт Казахстана Нурсултан Назарбаев у час свайго выбарання лічыўся апалагетам дэмакратыі. Але пад час апошняй сваёй сустрэчы з прэзідэнтамі Кыргызтана і Узбекістана (якія давалі ўзровень грамадскага і эканамічнага жыцця сваіх краін да ўзроўню савецкіх рэспублік 70-х гадоў) ён не выказаў аніякіх разыходжанняў у поглядах з імі. Прэзідэнты нават абмяркоўвалі магчымасць інтэграцыі ў межах трох сваіх краін (такі праект узнік яшчэ год таму).

Але інтэграцыйныя памкненні не пераходзяць кожнай дзяржаве лічыць грошы ў сваім бюджэце. Таму Казахстан мае шматмільённую (у доларах ЗША) запазычанасць Кыргызтану за атрымання электраэнергіі. Узбекістан жа, у сваю чаргу, штогод напярэдадні зімы адключае пакупленне газу ў Кыргызтан. Выразна гэтых і іншых праблемаў і сапраўды магло б спрыяць утварэнне адзінай эканамічнай прасторы, але заявы аб ім застаюцца толькі заявамі. Як і інтэграцыя з Расіяй беларусы, казахстанцы ў межах азіяцкай супольнасці вырашаюць свае праблемы самі.

Адказным за становішча ў краіне з'яўляецца яе кіраўнік. Як заявіў пра сябе прэзідэнт Казахстана Нурсултан Назарбаев? Некалькі гадоў таму ён вылучыўся сярод лідэраў постсавецкіх краінаў дзякуючы мноству прапанаваных ім праектаў інтэграцыі ў межах былога СССР. Але апошнім часам з падобнымі прапановамі Назарбаев не выступае. Больш таго, мясцовыя аналітыкі лічаць, што ўсе гэтыя праекты мелі адзіную мэту — зрабіць іх аўтара папулярным у вачах былых грамадзян СССР як у іншых краінах, так і ў сваёй, дзе на пачатку 90-х гадоў казахі складалі толькі палову насельніцтва.

Папулярнасць Назарбаева ў асяроддзі расійскамоўных казахстанцаў дала пльн: нядаўна ў краіне пасляхова прайшлі два ініцыяваныя ім рэферэндумы. Паводле вынікаў аднаго, была прынятая Канстытуцыя, якую тагачасны міністр юстыцыі (цяпер гэтую пасаду займае іншы чалавек) назваў "назарбаевскай", бо яна надавала прэзідэнту правы амаль неабмежаваныя. Вынікам другога рэферэндуму стала працягненне паўнамоцтваў прэзідэнта да 2000 года.

Адзінае, у чым Казахстан радыкальна розніцца з Беларуссю, — арганізацыя нацыянальнага жыцця. У час атрымання краінай незалежнасці 50% яе жыхароў роднай мовай называлі расійскую, хаця расійцы складалі толькі частку шматэтнічнага кангламерата, які суіснаваў з карэннымі жыхарамі краіны.

У незалежным Казахстане людзі, якія ў СССР адносілі сябе да тытульнай нацыі — расійскай, — сталі пачуваць сябе нятулліна. Пачаўся працэс міграцыі іх у Расію, бо Казахстан сваёй радзімай яны не лічылі. Уздым эміграцыі прыпаў на 1994-1995 гады, калі за год з краіны выязджала больш за 500 000 асобаў — значная колькасць для краіны з 18-мільённым насельніцтвам. У той час выдаваная ў Алма-Аты расійскамоўная газета "Караван" публікавала звесткі аб тым, што галоўныя адміністрацыйныя пасады ў Казахстане пераймаюць казахі, што адбываецца "казахізацыя" краіны. "Чужыя сярод сваіх?" — такую назву атрымала адна з публікацый "Каравана", прысвечаная разгляду праблем расійскамоўнага насельніцтва краіны.

Сёння спрэчкі вакол праблем нацыянальнасці страцілі бытую вострыню і шмат хто бачыць у гэтым заслугу менавіта прэзідэнта. У мінулыя снежні пад час сустрэчы з журналістамі ён шмат каго шакаваў сваімі

праказахскімі выказваннямі. У прыватнасці, дасягненнем прэзідэнт назваў змяненне прапорцыі расійска-і казахскамоўнага насельніцтва на карысць апошняга (расійцы склалі 32%, а казахі — 43% грамадзян).

Нечакана для многіх, за апошні год тон прэзідэнцкіх выказванняў змяніўся. На апошняй прэс-канферэнцыі ён звярнуўся да журналістаў па-расійску, падкрэсліўшы, аднак, што карыстанне гэтай мовай выклікае вострую крытыку ў яго адрас. Затое на апошніх Алімпійскіх гульнях казахстанцы расійскага паходжання заваявалі для сваёй краіны чатыры залатыя медалі. Гэта стала прыкметай часу, калі на першае месца ў людзей стала выходзіць не іхняе этнічнае паходжанне, а грамадзянская прыналежнасць. У краіне паступова складаецца адзіная грамадзянская супольнасць людзей розных нацый і культур, непадобнасць якіх не перашкаджае супольнаму будаўніцтву маладой дзяржавы.

Нягледзячы на паліпшэнне стану міжнацыянальных зносін у краіне, у сваіх прамовах Назарбаев ці раз згадваў аб існаванні тых, хто хоча пагоршыць стасункі паміж казахстанцамі розных нацыянальнасцяў. Што меў ён на ўвазе?

Абмяркоўваючы нацыянальныя праблемы Казахстана, сродкі масавай інфармацыі і гэтай краіны, і суседняй Расіі ўсё часцей згадваюць казакі — сямірочанскіх, якіх і сібірскіх. У час заваёвы Расіяй Сібіры і Сярэдняй Азіі казакства было авангардам каланізацыі. Казакі-асадынікі атрымлівалі ад расійскага ўрада значныя прывілеі і вялікія надзелы зямлі, адабранай ў казахі. Карэннае насельніцтва адсоўвалася ў пустыні раёны, у сапраўдныя рэзервацыі, а чарназёмныя землі і вытокі рэкаў Іртыша, Яіка ды іншых засяляліся расійцамі-казакамі.

Пасля захопу ў 1917 годзе ўлады ў Расіі большавікамі і ўтварэння Казахскай савецкай сацыялістычнай рэспублікі прывілеі казакства былі скасаваныя. Як цяпер у Казахстане з'явіліся людзі, якія называюць сябе спадкаемцамі тых казакіў і патрабуюць вяртання страчанага.

Больш таго, у Расіі існуюць прыватныя асобы і цэлыя арганізацыі, якія заяўляюць аб прэтэнзіях Расіі на паўночныя землі Казахстана. Свае патрабаванні яны абгрунтоўваюць тым, што пасля галаду 1932 года, калі на поўначы краіны памёрлі тры мільёны казахіў і яшчэ паўтара мільёна эмігравалі, гэтыя землі сталі засяляцца расійцамі. Пік гэтага працэсу прыпаў на павяненныя гады і час засваення цаліны ў 50-х гадах, у выніку чаго расійцы ў гэтым рэгіёне ператварыліся ў большасць.

Таму пагарозу грамадзянскаму ладу казахі бачаць не столькі з боку сваіх расійскамоўных сусайчнікаў, колькі з боку, з Расіі. Выказванні такіх яе лідэраў, як Салжаніцын ці Жырыноўскі, ужо не раз выклікалі вострую рэакцыю казахскага насельніцтва краіны. У адказ на прэтэнзіі да іхняй краіны казахскія гісторыкі і нацыянальныя лідэры кажучы: паглядаўце на мапу Расіі — назвы Цюмень, Барнаул ды мноства іншых маюць яўна цюркскае паходжанне! Якія правы маюць паўтара мільёна казахіў, што жывуць у Расіі, — пытаюцца яны.

Нядаўна даследаванне поглядаў расійскамоўных грамадзян Казахстана правялі карэспандэнты мясцовай філіі агенцтва Reuters. Згодна з яго вынікамі казахі пачуваюць сябе больш пэўна і камфортна. Яны становяцца адказваюць на пытанні перспектываў развіцця Казахстана і свайго суіснавання з расійцамі, выказваючы адкрытасць і аптымізм.

Што тычыцца расійскамоўных казахстанцаў, дык нават тыя з іх, якія маюць добры і стабільны заробак, думаюць пра магчымасць выезду з краіны калі не цяпер, дык пазней. Яны не маюць пэўнасці ў будучыні, бо баяцца, што правы іхня і іх дзяцей з цягам часу могуць быць абмежаваныя прадстаўнікамі карэннай нацыі.

Каб зменшыць напружанасць у грамадстве, прэзідэнт Назарбаев падпісаў нядаўна дакумент аб наданні расійскай мове статусу афіцыйнай, хаця дзяржаўнай, адпаведна Канстытуцыі, засталася казахская.

Што чакае краіну пасля 2000 года? Нядаўна частка дзеючых паасобку арганізацый Казахстана быў створаны рух "Азамат" ("Грамадзянін"), у які ўвайшлі прадстаўнікі не толькі палітычных партыяў, але і казахскіх ды расійскамоўных нацыянальных арганізацый. Народ Казахстана працягвае пісаць сваю гісторыю.

Падрыхтаваў У.ПАНАДА.

Калісьці вёска Малыя Алашкі была вельмі вялікай, адной з буйнейшых вёсак Заходняй Віцебшчыны. "Сікораўшчына" — так называлі яе часам, бо галоўным аздабленнем яе стаў сад Івана Сікоры, паслядоўніка І.Мічурына, мысліцеля, які меў знаёмства і вёў перапіску з Коласам, Купалам, Гарэцкім, іншымі беларускімі дзеячамі. Дагэтуль у старой сялянскай хаце вісіць фотаздымак Льва Талстога, падпісаны І.Сікору ў 1907 годзе.

Зараз Алашкі паміраюць. На ўсю вёску засталася некалькі старых. У садзе няма ніводнай яблыні славуэта гатунку "Памяці Сікоры" — шэдэўра майстра. Імя ж ягонага сына, Віктара Сікоры, захаваў архіў НКУС і КДБ, як "нацыяналіста-збядняка", які пад час вайны ўдзельнічаў у патрыятычных маладзёжных арганізацыях, а пасля прыходу Чырвонай Арміі падаўся ў атрад "лясных братоў". Сам ён па-ранейшаму жыве ў бацькоўскім доме, адзначаўшы нядаўна 71-ю гадавіну жыцця. Разбілітацы ён не патрабуе, разумеючы — не тыя зараз часы. Перапісваецца з былымі таварышамі па лагерах, успаміны ж, што надыходзяць усё часцей і часцей, нараджаюць вершы...

З надыходам немцаў бацька Віктара, чалавек адукаваны, вырасціў, што, нягледзячы на акупацыю, сын усё ж павінен вучыцца, і параіў таму паступіць у настаўніцкую семінарыю ў Паставах. Там вучоба ішла звычайным чынам — тыя ж дысцыпліны, што і ў савецкай школе, дзе Віктар паспеў скончыць шэсць класаў, — хіба што толькі выкладчыкі, у асноўным — выхаванцы Віленскага ўніверсітэта — былі куды больш адукаванымі людзьмі, чым настаўнікі з Усходняй Беларусі. Улетку 1943 года ў семінарыі з'явіліся людзі і паведамілі навучэнцам: з гэтага дня ўсе вы — сябры Саюза Беларускай Моладзі. З аднакласнікаў Віктара адмовіліся толькі пяць хлопцаў і сярод іх — сын мясцовага бацюшкі. Дарэчы, у хуткім часе яны былі вывезены ў Германію. Адрозна пазнаемлі з ідэалагічнымі прынцыпамі СБМ, а тым, хто пажадаў пасаду малодшых кіраўнікоў, — прапанавалі паехаць на курсы ў Альбертын. Разам з Віктарам — той вылучыўся аўтарытэтам сярод хлопцаў — паехалі яшчэ шэсць чалавек. Правёўшы ў Альбертыне месяц, вярнуліся дружнымі, атрымаўшы дадатковы запас ведаў па беларускай гісторыі, літаратуры, шыхтовай падрыхтоўцы. Якраз надыхоў верасень, пачаліся заняткі ў семінарыі, кіраўніком семінарскай арганізацыі СБМ стаў Ян Занковіч, а дружнымым — Віктар Сікора. Але ў хуткім часе яму прыйшлося заняць пасаду Занковіча, бо той узначаліў раённую арганізацыю.

Семінарскае жыццё не абмяжоўвалася выключна вучобай. Штотыднёва ладзіліся танцы, канцэрты, чытанне рэфератаў. Займаліся і стрываю падрыхтоўкай, а вестку пра СБМ, як узгадае сёння Віктар Іванавіч, успрынялі з захапленнем больш за ўсё таму, што ўсім была патрэбна зброя. Бо з аднаго боку ўціскалі палкі, імкнуўся вызваліць сабе адміністрацыйныя пасады, агаворвалі ўсіх, хто пераходзіў, робячы іх "камуністамі". Пакуль беларусы не пачалі рэгулярна скардзіцца вышэйшаму камандаванню, палкі не здаваліся. Не супакойваліся і потым, адлоўліваючы часам юнакоў у форме СБМ і збіваючы іх за тое, што — "хамы". Трэба было абараняцца, і гэтыя настроі беларускіх хлопцаў выкарысталі немцы, зрабіўшы з юнакоў хоць які шчыт супраць партызанскага начнога разбою. Хлопцам далі дзяржаўнае памішканне і зброю, з якой яны ўначы патрулявалі па Паставах, за ўвесь час ні разу так і не стрэліўшы. Тым не менш, пасля "вызвалення" Чырвонай Арміяй ніхто з былых семінарыстаў не атрымаў менш за 10 год.

Больш за 200 чалавек навучаліся ў Пастаўскай настаўніцкай семінарыі. Менавіта з гэтай моладзі павінна была скласціся новая нацыянальная эліта замест вынішчана ў 30-я гады інтэлігенцыі. Шмат увагі ўдзяляў семінарыі Барыс Кіт, ён неаднаразова наведваў семінарыстаў. У апошні год вайны ён 5 месяцаў прапрабываў дырэктарам у Паставах і адсюль падаўся на эміграцыю, разумеючы, што сустрэча з Чырвонай Арміяй шмат каму прынясе зняволенне. Настаўнік жа Пятро Шчасны застаўся і атрымаў 10 год за "супрацоўніцтва з ворагам". "Лепшую моладзь вынішчылі, загубілі, і ніхто не падумаў, чаму за два гады атрымалася ў СБМ на небывалую вышыню ўзняць патрыятычны дух моладзі, чаму ягоным прыкладам натхніліся тыя, хто пасля вайны ўступіў у Саюз Беларускай Патрыяты, — разважае В.І.Сікора. Таксама, кажа ён, немагчыма ўявіць, каб у СБМ малядыя людзі ішлі з-за якіхсці матэрыяльных набыткаў, як гэта было з камсамолам. Напрыклад, у тым жа Альбертыне харчаванне нашмат горшае, чым у семінарыстаў дома. У дрэнных умовах жыло беларускае кіраўніцтва і ў Менску. У гэтым Віктар пераконаўся сам, бо часам ездзіў па справах працы з моладдзю, прысутнічаў на тайных нарадах, куды, узброеныя двума пісталетами, суправаджаў М.Шкялёнка і Я.Найдзюка. Некалькі разоў ахоўвалі і М.Ганько, з якім склаўся шчырыя адносіны.

Дарэчы, толькі аднойчы пад час вайны Віктар Сікора ўдзельнічаў у баявой сутычцы — па дарозе на Першы ўсебеларускі кангрэс пастаўская дэлегацыя была абстраляная групай Арміі Краёвай, — тыя спачатку заклалі міну пад колы цягніка, — ледзь адбіліся, таму давалася вярнуцца. Неаднаразова Віктара хацелі застрэліць партызаны, але таму заўсёды шанцавала выратавацца.

У студзені 1944 г. В.Сікору адправілі ў Менск на курсы старэйшых кіраўнікоў. Там правёў два месяцы — найвялікшае ўражанне пакінула магчымасць вельмі блізка пазнаёміцца з людзьмі, якімі дагэтуль юнак захапляўся на адлегласці: ваенную справу выкладаў Язэп Сажыч, які насіў тады форму лейтэнанта цягніковай аховы, Францішак Кушал чытаў лекцыі, часта завітваў на гарбату да вучняў Наталля Арсенева, нават падпісала Віктору свой вершаваны зборнік "Пад сінім небам", лекцыі па беларускай музыцы чытаў вядомы кампазітар Шчаглоў. На курсах Віктар Сікора ўпершыню ўбачыў Р.Астроўскага і М.Шкялёнка. Асабліва ж гуртавалася моладзь вакол У.Родзкі. Цёплыя адносіны склаўся ў Віктара і з Я.Калубовічам.

Разам з ім пасля менскіх курсаў Віктар паехаў у Вільню, дзе, у прадчуванні вырашальнага наступу Чырвонай Арміі, нямецкая контрразведка пачала распрацоўваць план падрыхтоўкі ўзброеных груп, якія павінны былі застацца ў тыле савецкіх войск, каб рыхтаваць глебу для ўздыму ў перспектыве антыбольшавіцкага паўстання. З гэтымі атрадамі пасля павінны былі выйсці на сувязь выхаванцы батальёна "Дальвіц" — узброенага дыверсійнага фармавання. У Вільні, атрымаўшы інструктаж у маёра вермахта Геруліса, Віктар вярнуўся ў Паставы, дзе і стварыў баявую групу з сяброў-семінарыстаў.

Па вызваленні Віктара забралі ў Чырвоную Армію, там трапіў у штаб пісарам, даведаўся, што прыхтуецца адпраўка на І Прыбалтыйскі фронт, адкуль бліжэй да родных мясцінаў. Змагацца ж пад камуністычнымі сцягамі не змог. Дзёрціраваў і падаўся ў лес. Разумеў — знойдуцца "добрыя людзі", што падкажуць новай уладзе: юнак насіў СБМ'ўскую форму, кіраўніком быў. Поглядаў сваіх хаваць не хацеў, бо заўсёды марыў аб незалежнасці Беларусі, не жадаў пагаджацца ні з чыёй уладай на сваёй зямлі. Да таго ж, шмат ягоных сяброў з Паставаў і Глыбокага ўжо былі арыштаваныя за адно толькі "навучанне пад немцам". У лес сабраўся досыць вялікі атрад з былых семінарыс-

таў, жаўнераў Беларускай Краёвай Абароны, людзей, якія разумеі — жыхарствам зараз і эню ўсталяваўся надойга, таму абіралі вольнае жыццё ў вольным лесе. У цяжкадасягальным месцы пабудавалі сховішча, нават разбілі ўласную гаспадарку, сталі самі вырабляць дэгаць. Рабаваць сялян, па прыкладзе партызан, не хацелася, не кажучы аб хаця б адным забітым нявінным чалавеку. Кожны марыў вярнуцца калі-небудзь да звыклага вясковага жыцця, таму камандзір Віктар Сікора папярэджваў — хаця б адна ахвяра назаўсёды закрые шлях дадому.

Пасля амністыі для дзёрціраў Віктар паслухаў бацькоў, якія ўпрошвалі вярнуцца дахаты. Вярнуўся. Уладкаваўся паштальёнам. Адначасова паспрабаваў падтрымаць сувязі з віленскімі прадстаўнікамі падпольных беларускіх арганізацый, збіраўся дапамагчы атраду "Каліноўшчыкі", што павінны быў пачаць дзейнічаць, але быў разгромаваны яшчэ да першай акцыі. Арыштавалі ў выніку правалу У.Родзку, і ў сваіх паказаннях ён назваў Віктара як кіраўніка Пастаўскай філіі Беларускай Нацыянальнай Партыі. І 5 снежня 1945 г., у гадавіну сталінскай Канстытуцыі, па яго прыйшлі два афіцэры і сем аўтаматчыкаў. Нават і пры такіх абставінах мог бы ўцячы, але ведаў — бацькоў не пашкадуе.

Шлях па пакутах пачаўся з вілейскай турмы, потым — 17 месяцаў менскай "амерыканкі", турма ў Воршы, адкуль па Ангары, па Лене этапіравалі ў Бадайбо. Два гады прайшлі на залатых вышукх. ВОХР там казаў: "Нам ваша праца не патрэбна, нам трэба, каб вы замярзлі з рыдлёўкай у руках". Дазволена толькі два лісты ў год. Затрымлівалі ў адным лагеры не больш за шэсць месяцаў. Жудасна пакутвалі ад машкары. Увесь час кагосьці забівалі "пры спробе бегчы". За застрэлага ўцекача вартаўнікам давалася два месяцы адпачынку і 200 рублёў, таму яны часта загадалі 3К прынесці што-небудзь, што ляжала за шыльдай "забароненая зона", і застрэльвалі яго, як толькі той выходзіў за яе.

Але не лягчай было і да вынясення прысуду — праз 6 месяцаў зняволення Віктара на допыты ўжо насілі. Білі ля кожных з 13-ці дзвярэй, праз якія трэба было праходзіць. У 12.00 начы: "як прозвішча?" — і на допыт. Да паловы шоста пратрымаюць, ні аб чым не спытаўшы, і — назад, у камеру, а з 6 раніцы — уздым. Часам допыты цягнуліся па два тыдні — следчы і ахова мяняюцца, а зняволены нямянна трымае ў кабінеце. "Гавары, распаўядай", — і эню збіванне.

Пабыўаў В.Сікора ў тайшэцкім лагеры — там пазнаёміўся з 3К Л.Русінавай, быў у Брацку і іншых шахтах. Пасля ж расстрэлу Л.Беры з'явіўся пракурор Іркуцкай вобласці і сказаў, што можна пісаць скаргі. Скаргу на Маладзечанскі трыбунал, які даў яму 10-гадовы тэрмін, Віктар Сікора напісаў. Гэта быў ужо 1954 год, Віктар хацеў бесканвойным, а пасля скаргі этапам быў выпраўлены з Тайшэты ў іркуцкую турму, адтуль — у Кавас, Свядлоўск, Маскву, і ў менскую турму — там і праседзіў у адзіночцы, пакуль не скончыўся тэрмін.

Вызваліўшыся, Віктар зразумеў — дарога яму ўсюды зачынена, бо адукацыі — толькі шэсць класаў савецкай школы. Адукацыю, атрыманую ў настаўніцкай семінарыі, яму не залічылі. Пайшоў у аграномы — дзякуючы толькі вядомасці бацькі экстарнам (ізноў з той жа нагоды) скончыў па 3 курсы за год Гарадзенскі сельскагаспадарчы інстытут. Выдатна абараніў дыплом і ў 1965 г. стаў галоўным аграномам калгаса.

На пытанне, ці шкадае Віктар Іванавіч аб тым, што менавіта так склаўся жыццё, ён адказае: шкада аб адным — сцёрліся назаўсёды, зніклі ў цемры імёны тых хлопцаў, з якімі разам верылі ў тое, што незалежнасць роднай зямлі — зусім блізка. Запаветная мара атрымалася адкладзенай на дзесяцігоддзі...

Альгерд НЕВЯРОЎСКІ.

Уражання

Дзеці ў нас
разумныя

У адной з беларускамоўных школ горада, па дамоўленасці з класнай настаўніцай, якая добра вяла на роднай мове ўрокі ў чацвёртым класе, на працягу мінулага навучальнага года я праводзіў з дзецьмі гутаркі. Разы чатыры ці пяць. Аб слаўным і так доўга малавядомым беларусам мінулым нашай Бацькаўшчыны, ён знакамітых людзях, аб пакутлівых шляхах выжывання беларускай мовы ва ўмовах польскага, расійскага, а пазней і бальшавіцкага прыгнёту. Пасля такіх сустрэч на душы заставалася нешта светлае і радаснае. Ад таго, што дзеці размаўлялі са мною на роднай мове, задавалі шмат пытанняў, што пры сустрэчы на вуліцы пытаўся, калі я яшчэ да іх завітаю.

Па заканчэнні навучальнага года класная настаўніца запрасіла мяне на падагульняючы бацькоўскі сход. Прыйшло чалавек восемнаццаць, у асноўным — жанчын. На прыканцы сходу далі слова і мне. Падзяліўшыся ўражаннямі аб сваіх сустрэчах з дзецьмі, я пажадаў, каб яны, бацькі, і надалей заахвочвалі іх жаданне дасканала валодаць беларускай мовай, спасцігаць багатую духоўную спадчыну незалежнай Беларусі.

Калі скончыўся сход, адзіны сярод прысутных маладжавы мужчына, чый сын, бадай, лепей за ўсіх у класе размаўляў па-беларуску, стаў абыходзіць парты з нейкай паперкай. Прыгледзеўся, а ён збірае подпісы за перавод дзяцей у расійскамоўны клас. Удар, як кажуць, пад самы дых! Пасля ўсяго, што гаварыла настаўніца, пасля маіх кампліментарнаў па адрасе ахвочых да ўсяго нацыянальнага дзетак. Стаў пераконваць таго мужчыну не рабіць "перавароту", не траўмаваць псіхікі дзяцей пасля чатырох гадоў вывучэння роднай мовы. У адказ чуліся разважанні пра тое, што, маўляў, ягоны сын пажадае вучыцца ў Расіі, а там беларуская мова не патрэбная і г.д. На тым і разышліся.

Дамоў я вяртаўся з сапсаваным настроем. Праз некалькі дзён пазваніў дырэктару той школы, пацікавіўся, ці не перадавалі яму спіс бацькоў вучняў чацвёртага класа, што жадаюць адлучыць дзяцей ад роднай мовы. Назваў прозвішча таго "прадбачлівага" бацькі. Адказ мяне суцешыў: не падавалі, а калі б такое і здарылася, то ён, дырэктар, не мае намеру ўносіць калатнечу ў душы дзяцей — клас той застаецца беларускамоўным. І адлягло на сэрцы. Пастараюся і ў новым навучальным годзе трымаць сувязь з маімі шчырымі і цікаўнымі слухачамі, што прагнуць больш ведаць пра сваю Айчыну. З імі так цікава і радасна размаўляць!

Міхась ТЫЧЫНА.
г. Слуцк.

Кола сям'і

Масару ІБУКА

Пасля трох ужо позна
(Працяг.)Дзіцяці падабаецца
ўсё рытмічнае

У Амерыцы ёсць надзвычай папулярная плыта з урокам англійскай мовы. Вершаваны тэкст пра лісу суправаджаецца такой рытмічнай музыкай, што нават дарослыя, нахштальт мяне, пачынаюць прытанцоўваць. І пад рытмічную музыку словы лёгка запамінаюцца. Запамінанне адбываецца як бы само па сабе, без спецыяльнай трэніроўкі ці штудзіравання.

На жаль, у Японіі тэхніка навучання мовы пад музыку не распрацаваная. Паспехі ў раннім навучанні мове ў ЗША зрабіліся магчымымі менавіта таму, што дзіця спрабуюць зацікавіць, а не прымусяць.

Большасць з нас адмоўна рэагуе на слова "вучыцца". Мы загадзя настроены адмоўна, таму навучанне ў нашай свядомасці трывала асацыіруецца з гвалтам над воляй асобы. А між тым навучанне павінна спалучацца з задавальненнем, і тады мы дасягнем вялікіх поспехаў. Так, сын аднаго мніа без цяжкасці вывучыў усе сутры, якія штораціцы распяваў ягоны бацька. Сутры пуюцца пад гукі гонга, таму хлопчыку не цяжка было іх запамінаць. Але калі б яго проста прымусялі вучыць іх напам'яць, гэта была б для яго вельмі цяжкая задача.

Ваша сядзіба

Цяпер асабліва яркая бачна, наколькі грамадна і старанна мы здолелі распарадзіцца сваімі палаткамі. Што вырашчцілі, тое і збіраем.

У садзе ў першай дэкадзе кастрычніка заканчваецца збіраць плады зімовых сартоў. Здаровыя — на працяглы запас, пашкоджаныя — адрасу на перапрацоўку.

Пара саджаць новыя дрэўцы, а ў тых, што маем, трэба ўважліва аглядаць штабы, ачысціць са ствала старую кару і зрабіць дэзінфекцыю 5-працэнтным раствором жалезнага купарасу. Дуплы, трэшчыны абавязкова заляпіць глінай, можна з цэмантам, садовым варама. Затым дрэвы падкармливаюць па кругу, адгарнуўшы віламі зямлю, кампостам з дадаткам суперфасфату ці попелу (літровы слоік на ведро зямлі), перагноем. Варта дрэвы і добра паліць.

У агародзе дабіраюць усё, што яшчэ не выкапана.

Скончыўшы ўборку гародніны, пачынаюць планавачы, як лепей размясціць культуры на наступны год з улікам лепшых папярэднікаў і таго, што нешта вы захацеце пасеяць "пад зіму". Апошняе робіцца ў другой палове кастрычніка. Саджаюць зімовы часнок, можна сеяць моркву (лепей сорт Нанцкая), буракі, кроп, шпінат, пятрушку, радыс, салату, цыбулю-чарнушку. Але гэта тады, калі леба ахалае дзіцца да тэмпературы плюс 2-3 градусаў. Ураджай ад падзімняй сябы потым выспявае на 10-15 дзён раней, чымся веснавой.

З участка прыбіраюць усе раслінныя рэшткі і заляжалыя кучкі прапалатага раней пустазелля, каб не прывабіць мышэй ды пацукоў, якія шукаюць сабе зімовыя "кватэры". Усё скінуць у кампосціцу, якую неўзабаве закідаюць апалым лісцем і добра паліваюць.

У кветніку ў пачатку месяца заканчваецца пасадку цюльпанаў, перасадку ды пасадку мнагалетнікаў. У сярэдзіне месяца выкопваюць клубні гладыёлусаў і, падсушыўшы, кладуць на захаванне ў сутарэнні.

Абразуюць сцябліны мнагалетніх кветак, асцярожна рыхляць вакол глебу і пасыпаюць кампостам.

У наступны раз мы яшчэ пагутарым пра клопаты лістападаўскія, а потым пачнём "зімовую вучобу" ды абмен вопытам, пачаўшы друкаваць матэрыялы пра метады амерыканскага агранома Мігладэра ды ягонай беларускай паслядоўніцы з г. Гомеля сп. Л. Судзілоўскай.

Д. БАРАДЗЕД.

Цікавае дзеці лічаць
правільным, а нецікавае
— няправільным

Вы будзеце сварыцца на дзіця за абадраныя шпалеры? Як вы яму растлумачыце, што гэта ня-добра? Для вас "добра" ці "блага" залежыць ад вашага асабістага досведу, ад агульнапрынятых маральных нормаў. Але ў маленькага дзіцяці няма досведу, і яму няма на што абавярацца, каб вырашыць, добра ці блага рваць шпалеры. Калі на яго як след на-сварыцца, яно, магчыма, не будзе больш гэтага рабіць, каб пазбегнуць непрыемных наступстваў. У той жа час гэты эпізод можа забіць у ім імкненне да творчасці, якое толькі нараджаецца.

Дзіцячы псіхолог Сэйшыра Акі спецыяльна даследаваў утварэнне такіх паняццяў у дзіцяці, як "добра" і "блага", і прыйшоў да высновы, што "добра" для дзіцяці — гэта тое, што цікавае і захапляльнае. Напрыклад, калі ў скра-дзеных дзіцяці пыталіся, чаму яны далі звесці сябе незнаёмым людзям, нягледзячы на ўсе папярэджанні, яны тлумачылі: "З ім было цікава". Выкрадальнікі дзяцей, па ўсёй верагоднасці, добра ведаюць псіхалогію дзіцяці. Яны ўмеюць яго заінтрыгаваць і ведаюць, чым прывабіць. Маленькае дзіця, якое лічыць, што ўсё, што цікава, тое і добра, ідзе за выкр-дальнікам і нічога благага не па-

дазрае.

Гэта спалучэнне паняццяў "добра" і "прыемна" характэрнае толькі для ранняга ўзросту. Паступова дзіця набывае досвед, і цяпер яно ўжо лічыць, што "добра" — гэта тое, за што хваляць. Калі яно выконвае даручэнне і яго за гэта хваляць, яно думае, што зрабіла правільна, добра. І наадварот, калі яго лаюць ці караюць, значыць, ён зрабіў блага. Непрыемныя адчуванні асацыіруюцца з паняццем "блага".

Напрыклад, вы ўвесь час да-караеце дзіця за кепскае гранне на скрыпцы ці за недастаткова хуткае чытанне. Дзіця пачынае ўспрымаць увесь працэс на-вучання, як нешта, што прыносіць яму толькі пакуты, і, адпаведна, як нешта благае. Многія з нас ад дзяцінства ненавідзяць музыку ці ўрокі англійскай мовы толькі таму, што яны асацыіруюцца з непрыем-нымі адчуваннямі.

Таму замест таго, каб навяз-ваць дзіцяці сваё разуменне, што такое "добра" і што такое "блага", нашмат больш вынікова было б забяспечыць яму прыемныя эмо-цыі, калі яно робіць што-небудзь добра, і непрыемныя, калі блага. Здольнасці вашага дзіцяці будучы развівацца настолькі эфектыўна, наколькі паспяхова вы будзеце карыстацца метадамі ўхвалы і ўшчунання.

(Працяг будзе.)

Як на дзіцячы
розум

5 гадоў

— У мяне мазгоў трохі ёсць, як козыр, цэнных! Я туз!

— У Швейцарыі, канешне, жывуць швеі.

Тэлефануе бабе:

— Слухай, у цябе пацукі ёсць у хаце? А то я б з задавальненнем трымала пацука.

Пацягваецца на канапе:

— Так і хочацца выцягнуцца, як тая жвачка!

Пра кошку Мурку, якая часта коціцца:

— Толькі зімой перакрывае. О, родлі-вая! Не так, як людзі!

6 гадоў

Рыхтуеся паступаць у гімназію.

Мама:

— У цябе будуць пытацца, што такое космас ці любоў, а ты павінна тлума-чыць. Ну, напрыклад, любоў — гэта пачуццё. І калі яно ёсць...

Палінка:

— ...і калі яно ёсць, то плодзяцца дзеці.

Палінка:

— Мама, я чула сёння, як бацька чы-таў у зялёнай кнізе, што чалавечая душа перасяляецца ў таракана. Дык, мамачка, гэта ж проста жалтва! Жалтва паду-маць, што мы дзеда Грышу нагой рас-тапталі!

Палінка:

— Я думаю, што Пазыняка трэба выбраць прэзідэнтам.

— А Шушкевіча?

— Ну, не ведаю. Зноў будзе сядзець у той каналізацыйнай трубе.

— У якой трубе? Чаму ў трубе?

Палінка:

— Ну, зала гэтая іхняя круглая.

Палінка чула, што нейкі час дзед Гры-ша працаваў тэхнікам па штучным асе-мянненні кароў. Знайшла дзедаў канспект па эканоміцы.

Мама:

— Бачыш, гэта твой дзед вучыўся на планавіка.

Палінка:

— На кастрыраванага быка!

Палінка:

— Мама, ты памятаеш, як чырвонага пеўня бабе прывезлі? Ён мусіць не пры-вык да бабіных курэй, дык як пачаў на іх іддацца! Узлезе на іх і дзясубе. Чорная курка аж на паддашак уцякла ад жаху!

7 гадоў

Мама:

— Трэба, дачушка, маме ўсё расказ-ваць. Каб мама бараніла, парады давала.

Палінка:

— А я вось як улюбівася ў тым годзе, доўга не магла табе прызнацца, саро-мелася.

Мама:

— Ну і блага ж не стала, як расказала.

Палінка:

— А і што добрага? Замуж жа ты не дазволіла мне выйсці!

У бабуліных суседзяў ёсць конь.

Палінка:

— Мамачка, я выйду замуж за Сяр-гейку і буду не на возе ездзіць, а верхам на кані. Бо калі на мітынгу бацька мяне на карак пасадзіў, дык я такую асалоду мела! Думала: конь! конь! конь!

Прышла са школы:

— Мама, у мяне сёння добры дзень: Галіна Іванаўна мне кампліментарна на-гаварыла!


— Ну-у? Якіх жа?

— Яна падыхла да мяне і сказала:

"Ах ты, мурза мая, мурза!"

Выбрала Я. КРАЎЧУК.

Зяляр.



Не пакідайце ж мовы нашай беларускай, каб не ўмерлі!

Францішак Багушэвіч

Вучымся

Вікторыя ЛЯШУК,
кандыдат філалагічных навук

Стрыжань

Трэба адчуць, або Пра публіцыстычны нарыс

Трэба адчуць, ці адекватна ўнутры мяне пазнае мною або гэта пакідае безважным маё сэрца...
Толькі тады, калі факты спалучаюцца з вопытам майго ўласнага жыцця, з тым, што я бы хацеў сказаць людзям, з тым, што мне дарага і цікава, толькі тады я магу пісаць.

Барыс Гарбатаў.

Публіцыстычны стыль мае адметную сінтэтычную форму выяўлення і адлюстравання жыцця — нарыс. У сваёй глыбокай працы "Стылістыка публіцыстычных жанраў" М.Я.Цікоцік называе розныя віды нарыса — лірычны ўспамін пра дзяцінства, апісанне падарожжа, гутарка на маральна-этычныя тэмы, партрэт сучасніка ды інш. Навуковец падкрэслівае, што публіцыстычнасць, праблемнасць, актыўнае ўмяшанне ў жыццё, гарачая зацікаўленасць грамадска-палітычнымі, эканамічнымі, культурнымі праблемамі грамадства з'яўляюцца асновай нарыса, вызначаючы спецыфіку яго як газетна-часопіснага жанру.

Важнай стылістэвалогічнай адзнакай нарысаў выступае публіцыстычная зададзенасць, ідэя — працула ды асэнсаваная аўтарам, увасобленая ў гарманічныя сродкі.

Строгасць стылю, прастата і сціпласць, дакладнасць і яснасць выражэння вызначаюць нарыс Ф.Собала "Аршанскі ільнокамбінат" (1957). Публіцыст, ведучы сваёасабліваю экскурсію па цэхах прадпрыемства, фактаграфічным апісаннем імкнецца сцвердзіць ідэю высокай вартасці беларускай гаспадаркі, што мела ў той час асаблівую грамадска-палітычную значнасць. У сваё нягучныя словы аўтар укладае захапленне і пачуццё горадскай: **Вось мы на складзе сыравіны. Колькі тут ільновалакна — сотні і тысячы тон! Рознымі шляхамі трапіла яно сюды — яго прывозяць і на аўтамабільных, і па чыгуны, і па шырокім Дняпры...** Найбольш важныя высновы пра перспектывы прадпрыемства пададзены ў заключэнні нарыса. Для нас яны цікавыя як сведчанне

гісторыі: яшчэ ў канцы 50-х гадоў, аказваецца, на Беларусі тонкія палотны не выраблялі, толькі зрэб'е ды пянёку: **Неўзабаве, апрача мяшкоў і ўпакоўных тканін, камбінат пачне вырабляць тканіны шырокага ўжытку — абрусы, сурвэткі, пакрывалы і іншыя тонкія палотны. Не трэба будзе вывозіць за межы рэспублікі доўгае ільновалакно. Яно будзе перапрацоўвацца на месцы.**

Зусім іншым стылем — пачуццёва, па-мастацку — расказваецца пра лён у нарысе В.Палтаран "Лён мой, лён". У ім аўтарскай задумай чаргуюцца яркія апісанні, разважанні, трапныя дэталі. Непасрэдна зварот да чытача набывае форму лірычнага адступлення, выказвання і словы нараджаюцца ўспрыманням, пачуццём, вопытам, асацыяцыямі асобы. Таму ў нарысе шмат мастацкасці, вобразнасці: **"На плошчы праспект яшчэ харадзе. Высокія густыя дрэвы стаяць тут у два рады, зялёнае сутонне пад імі працінаюць танючкія залатая ніткі сонца. Пахне таполямі, нагрэтым асфальтам, кветкамі і яшчэ нечым вельмі харошым — адрозніе і не зразумее чым."**

Іду далей па алеі, несучы на сабе мігальную пералівістую пеліну сонца і ценю. Ісці ўжо, адчуваю, недалёка: **вунь тыя белыя будынкы, што відаць у прасветах паміж дрэў. Гэта, мусіць, і ёсць ільнокамбінат."**

Уражанні, адчуванні аўтара ствараюць мастацкае апісанне, публіцыстычнасць якога вырастае і разгортваецца на суб'ектыўнай для выкладу заўвазе, — упамінанні пра загадкавы, знаёмы і забыты пах, якія выклікаюць чытацкую цікаўнасць.

(Працяг будзе.)

Практычная стылістыка

Восень і залатая ліпа

"Восень расклала пажарышчы на бярозах, ярка-чырвоным полым запаліла клёны. І яны сталі такі прыгожыя і задумненыя..." Імкненне да яркасці, вобразнасці апісання ў цытаванай вытрымцы з нарыса прывяло да стылёвай квяцістасці, за якой — парушэнне дакладнасці выказвання, стылёвая дысгармонія.

Пачнём з аналізу слова **пажарышча**. ТСБМ так раскрывае яго значэнне: "Месца, дзе быў пажар; тое, што засталася пасля пажару." Прыведзены ў гэтым слоўніку прыклады ўжывання сведчаць пра трагічную адзначанасць гэтай лексемы, яе сувязь з адчуванням страты, смерці, разбурэння: "А завіруха гудзела, намятала гурбы, прыкрывала снегам чорныя галавешкі пажарышча" (М.Лынькоў); "На дварах наўсцяж яшчэ дымяцца пажарышчы, стаяць чорныя, абугленыя дрэвы, нялюдска вытыраюцца закопчаныя печы" (І.Навуменка). Значыць, гэта слова не можа і ў пераносным сэнсе абазначыць яркі фарб восені — жоўты колер бярозавых лісця. Пажарышча чорнае. Ці можа яно ўвасабляць прыгажосць? Ды і не спалучаецца назойнік пажарышча з дэясловам **раскласці**. Раскладаюць вогнішча. Яшчэ можна распаліць агонь. Такія спалучэнні ў мове могуць ужывацца і ў пераносным значэнні, аднак у цытаваным кантэксце словазлучэнні **раскласці вогнішча, распаліць агонь** успрымаюцца ненатуральна, бо разумоўца літаральна, у прамым значэнні, як адпаведнае дзеянне. Гэты вобраз надуманы: у ім супярэчная пачуццёвасць, яго немагчыма ўявіць зрокавы. Не звязана з

папярэднім апісаннем і вобразная характарыстыка **задумненыя**, бо гэтая якасць звязана з абзначэннем псіхалагічнага стану і патрабуе асацыятыўнай сувязі з іншымі, ужытымі ў вобразна-пераносным значэнні словамі.

Каб выправіць адзначаныя неадпаведнасці, трэба зрокава ўявіць апісанне, стварыць гарманічны яму вобраз:

Восень шчодро адарыла бярозы мядзяным уборам... або Восень залатым кужалем заткала лісце бяроз... Кожны можа ўявіць і вобразна апісаць залатую восень па-свойму. Галоўнае, каб арыгінальнасць выказвання стваралася жывым пачуццём і ўніклівым спачіжэннем прыроды і чалавека. Слоўнае выражэнне думкі пры гэтым павінна падпарадкоўвацца законам эстэтыкі, адпавядаць моўнай традыцыі. Такімі асаблівасцямі валодае апісанне восені ў дзёніках выдатнага публіцыстычнага гучання, названых Васілём Віткам "Чатыры старонкі календара" (1974). У іх вобраз жаўталістай ліпы з'яўляецца яркім увасабленнем аўтарскага бачання, сродкам раскрыцця глыбінных філасофскіх высноў пра чалавека, прыроду і святло натхнення:

"Жаўталістая ліпа, як літар, гарыць перад маім аком. Нават прыцемкам, калі не відны ўсе іншыя дрэвы, яна свеціць мне з восенняй імглы."

Зірнеш — і нешта радаснае і трывожнае адначасна — поўніць настрой.

Добра, калі перад вачыма — святло.

Дзякуй табе, залатая ліпа, добры агенчык залатой восені!

Валынціна Выхота.

кандыдат педагогічных навук

Ствараем энцыклапедыю "Новай зямлі"

Коласавы зернеткі

(Працяг артыкула пра словы з каранем -шкод-)

Бо суд "праўдзівы", суд "ласкавы"
Паноў за здэкі не карае?
І хто цябе тут падтрымае?
Каму паскардзіцца і дзе?
Хто гэту крыўду адвядзе
І трохі згладзіць перашкоды?
Пераграда перашкода (РБС)
Препятствие перашкода (РБС)
преграда Hindernis n (тж. перен.) (РНС)
препятствие Hindernis n (РНС)
сгладить перен. Hindernisse aus dem Weg schaffen [räumen] (РНС)
Hindernis n, ein Hindernis meistern перен. преодоление препятствия; ein Hindernis überschreiten [überwinden] преодоление препятствия (тж. воен. і перен.) GDRWV).

І мара ідзе ў ажыццяўленне? Цяпер няма назад адходу!
Скідай з дарогі перашкоду,
Ні перад чым не затыняйся
І з гэтай спадчынай сквітайся.
Hindernis n (перен.) j-m Hindernisse aus dem Wege räumen устанавіць перашкоды (с ч'его-л. пути) (GDRWV)
Як бачым, у нашай мове ўжыванне слова **перашкода** ў спалучэнні іншымі словамі мае адметныя нюансы: **сгладзіць перашкоду і скідай з дарогі перашкоду**. (У нямецкай мове гэтае не ўжываюцца.)

Дзе гэта сіла, дзе моц тая
Што перашкоду сабе не мае
І ставіць зразу ўсіх на ногі,
Вядзе на вольныя дарогі
І свет прасторны адчыняе?
Якуб Колас вуснамі сваіх герояў адказвае, што неабходна дзеяць гэта:

— Дзве рэчы трэба мець, каханы!

Адно рэч — розум выхаваны
Другая рэч, Антось харошы,
Таксама трэба мець і грошы.
У гэтай сітуацыі, на думку Антона, сіла і моц у "розуме выхаваным" і ў грошах. Параўнайце: der Verstand und das Geld überwinden alle Hindernisse. Er überwindet alle Hindernisse. Он преодолевает (преодолеет) все препятствия (DRS).
Дзед Юрка дзядзьку паважае
І да яго прыхільнасць мае:
Антось не знае такой моды
Рабіць у рыбе перашкоды,

І глупства ён рабіць не стане,
І ў венцер дзедаў не загляне.

Перашкода 2. перан. Тое, што перапыняе якое-н. дзеянне, затрымлівае ажыццяўленне чаго-н.; цяжкасць (ТСБМ). Перашкода рабіць перашкоды чинить препятствия (помехи) (БРС); помеха Störung f (PHC); eine unliebsame Störung (WDG).

Іншае значэнне слова **перашкода** заўважана ў наступных радках: **Але ў дзяўчаты язык маюць І востра хлопцаў падсякаюць, Не робяць жартам перашкоды.** Не рабіць перашкоды — дазваляць, ням. erlauben.

Шкода. Ням. Schaden (n) m c.-в.-ням. schade, ст.-в.-ням. scado, гоц. skapis. Дзеяслоў schaden "шкодзіць", c.-в.-ням. schaden, ст.-в.-ням. skadon, -en, гоц. skajjan, sköf. Акрамя з герм., дакладна параўноўваецца з грэц. askedes 'няшкодны, непашкоджаны'. Прэдзыхатлівы прыметнік schade /bedauerlich (сумны, прыкры) сфарміраваўся ў c.-в.-ням. час. Корань *skēth-: *skēth-: *skōth-, schädigen (шкодзіць).

Да 400-годдзя Берасцейскай уніі

Уніі і катаклізмы гісторыі Рэчы Паспалітай і ВКЛ

Алена ЯСКЕВІЧ.

кандыдат філалагічных навук

Дынастычны саюз быў настолькі слабы, што парушэнні і спыненні яго дзейнасці былі даволі частымі. Гарантыяй гэтай дынастычнай уніі з'яўляўся сам дом Ягелонаў, калі пасады караля польскага і вялікага князя літоўскага займала, як правіла, адна асоба.

Падпісанне Люблінскай уніі 1569 года было абумоўлена асобай самога караля Жыгімонта Аўгуста, яго тонкім дыпламатычным характарам італьянца (па маці, каралева Боне, у ім цякла кроў фларэнцыйскага роду Медзічы) і прабеларускімі сімпатыямі, нагадаем, што яго другой, так каханай жонкай была прадстаўніца буйнога княжскага роду Радзівілаў Барбара, удава Гаштольда.

Пад уплывам Рэфармацыі асабліва пашырыліся розныя пратэстанцкія вучэнні, часамі даволі ерэтычныя, напрыклад, сацыяны і антытрынітары, і для ўсталявання чысціні каталіцкай веры былі запрошаны езуіты. І ўсё ж каталіцызм як пануючае веравызнанне цяжка ўваходзіў ва ўжо адзіны нацыянальна-дзяржаўны механізм. Так, святар рымскай царквы (усходнеславянскага паходжання) Станіслаў Аржахоўскі пачаў прапагандаваць ідэю шлюбна-духоўных асобаў (згодна традыцыі візантыйска-грэцкай царквы) і сам ажаніўся. Касцёльныя ўлады падалі на яго ў суд як на ерэтыка, але ўлады свецкія Аржахоўскага апраўдалі. Прымас царквы Уханскі рабіў пэўныя захады да стварэння незалежнай ад Рыма (на ўзор англійскай) нацыянальнай царквы.

Яго ідэю падтрымаў і развіў вучань Меланхтона, пратэстант па веравызнанні, Андрэй Фрыч Маджэўскі (1503-1572), аўтар знакамітага трактата "De republica emendanda" (1551), ён прапаноўваў збліжэнне з усходнім хрысціянствам (з абавязковымі шлюбамі святароў, прысцелам двума відамі, богаслужэннем на народнай мове). Пад уплывам трагічных падзей Варфаламееўскай ночы ў Францыі 1573 года прымаецца вольная эклекцыя, якая забараняла ўсіх, праследаванні і катаванні на глебе веравызнання.

Але езуіты ўмацавалі сваё становішча ў польска-беларускім грамадстве. Іх аўтарытэт не памяншаўся нават пасля ўцёкаў Генрыха Валуа, будучага французскага караля Генрыха III, з Польшчы. Наступны кароль венгр Стэфан Баторы, пратэстант па веравызнанні, з-за моцнай палітычнай вагі езуітаў нават мяняе свае рэлігійныя сімпатыі.

Вынікі панавання Жыгімонта III Вазы, калі ён, як іспанскі кароль Філіп II, апантаны апалагет каталіцызму, у саюзе з Аўстрыяй ваяваў супраць чэхаў і венграў у час 30-гадовай вайны, ён сапсаваў адносіны праз прэзідэнты самазванцаў у "смуцныя часы" з Масковіяй, страціў Рыг і Ліфляндзію праз інтрыгі са Швецыяй, спрыяў адпаўненню ўкраінскага казацтва ад Кароны, — вынікі панавання былі сумныя і горкія. Забарона караля, які быў

таемным хаўрускікам Салімана I Селіма II, казацтва ваяваць супраць туркаў і татар ставіла пад пагрозу існаванне Запарожскай Сечы. Пасля правалу плана Уладзіслава IV адносна вайны з Турцыяй пачынаецца казацкае паўстанне на Украіне на чале з Багданам Хмяльніцкім. Пры апошнім з Вазаў Яне-Казіміры працэс разбурэння аб'яднанай дзяржавы набывае асабліва відэачасныя рысы. У саюзе з войскамі маскоўскага цара Аляксея Міхайлавіча казацтва Хмяльніцкага захоплівае Вільню і Менск, пачынае асаду Львова. У гэты час Штумсдорфскага перамір'я са Швецыяй гетман ВКЛ Януш Радзівіл, адчуваючы пагрозу як польскай, так і расійскай агрэсіі, парывае Люблінскую унію з Польшчай і ад імя Княства заключае унію са смелым шведскім каралем Карлам-Густавам. І толькі партызаны і Тышаўская канфедэрацыя ратуецца Польшчу.

Згодна Гадзяцкай дамовы пры мястэчку Выгоўскім (1658) праваслаўны надаюць роўныя правы з каталіцызмам, унія скасоўваецца, у сэнат уводзяцца прадстаўнікі епіскапы, канфесійна-нацыянальна абмежаванні для казакаў і астатніх усходніх славян анулююцца.

* Ламанскі В. Два чтєния за 8 и 26 февраля 1874 года въ Петербургском Обществе Славянскаго Комитета отъ Модревскаго. Голосъ, 1874. №№ 44, 60.

Мікалай Крыўко — беларушчына.

Алена Шчука — англійшчына.

ПОЦЕК (струменьчык чаго-н. вадкага на якой-н. паверхні) — **Ма-на, правакацыя!** — **выкрыкнуў** Пшыборскі, **выціраючы густы пот, які цюцкамі расплываўся па твары і шыі** (Лынькоў). **РАГА** Снег прыстае да шыбаў акон мутнымі кроплямі, **расцякаўся рагамі па шкле** (Бядуля).

ПОЦЯГАМ (цягнуць, валочыць па зямлі) **Раўчук так абмялеў, што мы, парайшыся, вырашылі цягнуць лодку поцягам па зямлі** (Ігнаценка). **ВОЛАКАМ** — **Пакурым, — яшчэ ўсё спакойна вырашыў Максім, — а потым усцяганнем свой карабель на гэтыя плавіцы. Па спосабу продкаў — волакам** (Брыль).

ПОЧЫРК (характар, манера напісання літар) **Своеасаблівым уборыстым, але даволі выразным почыркам спісаны старонка за старонкай у агульных сшытках і самаробных запісных кніжках** (С.Александровіч). **РУКА** чыя або якая (чыя-н. індывідуальная манера напісання літар) **Я на канвеце пазнаў сябраву руку. Па кінем убаку падабенства рукі, якое пацярджавецца параўнаннем аўтографу Ельскага і напісаў, зробленых на кнізе** (Лужанін).

Почырк. Як і ў беларускай мове, у англійшчыне знаходзім два сінонімы: **handwriting** (літаральна "рука + пісанне") і **hand**. Цікава адзначыць аналагічнае метанімічнае ўжыванне ў гэтым сэнсе бел. **рука** і англ. **hand** (таксама "рука").

ПОШУК (дзеянне, спроба знайсці каго-, што-н.) **Доўгія пошукі сямі не далі вынікаў, але ён [Апанас] знайшоў сястру і яна прыехала да яго** (Дуброўскі). **РОСШУК** **Пасля энергічных росшукаў цётка Ганна знаходзіла-такі ўрэшце свайго "супастата"** (Лынькоў). **РАСШУК-ВАННЕ** **РАСШУКВАННЕ** **Прыняць усе меры па расшукванні (расшукванні) дзіцяці, якое прапала, АДШУК-ВАННЕ** **Адшукванне каштоўных рукапісаў у архівах. Коласавым прыом "душа вадзіла" і пры адборы фактаў, і пры адшукванні формы іх адлюстравання** (Каўрус).

Пошук. Агульнаўжывальным словам з гэтым значэннем у англійшчыне з'яўляецца назойнік **search**. Яго сінонім **quest** мае кніжны характар і ўжываецца з дадатковым сэнсам "доўгі пошук, звычайна абстрактных рэчаў" (такіх, як праўда, веды і да т.п.).

Слоўнік сінонімаў

ПОШЧАК (дробны стук) **Цяжка сабе ўявіць наш веснавы беларускі лес без гэтага барабаннага пошчаку чырвонагалявых дзятлаў** (Ігнаценка). **ДРОБАТ** **Дробат ног. Барабанны дробат.**

ПРА прыназоўнік з він. скл. (ужываецца пры абазначэнні прадмета размовы, думкі, пачуцця) **Падрабязна распавядаў Ульяна пра Агрыніну службу, жыццё, забаток, пра выхадныя дні** (Колас). **АБ** з месн. і (рэдка: дыялектнае) з він. скл. **Аб красуні сіняёй сніў і марыў і ўздыхаў** (Колас). **Аб першую чарку ёсць спрэчка, аб пятую няма** (прыказка). **ЗА** з він. скл. (ужываецца пры абазначэнні прадмета гаворкі, сведчання і пад.) **А ўсё гэта, разам узятае, гаварыла за пашырэнне, за далейшае развіццё той справы, пачатак якой клаў Букрэўскі паход сумесна з партызанамі** (Колас). **Адлегласць між слядамі гаварыла за тое, што чалавек, пакінуўшы гэтыя сляды на снезе, без шпаркім бегам** (Колас). **ПРАЗ** з він. скл. дыялектнае **Потым сталі праз вяселле гаварыць. Спявалі заеі. Праз лёс наш сіроцы** (Колас).

Панядзелак, 30 верасня

Беларускае тэлебачанне

15.00, 18.50, 23.50 Навіны.
15.10 "Фліпер".
15.55 Тэлебачанне — школе.
Прыродазнаўства. 3-ці клас.
16.15 Мультифільм.
16.25 Параграф. Інфармацыйны цэнтр службы занятасці населення г.Менска.
16.45 "Крок". "Рэзыка-версія". Тэлегульня.

17.15 Фінансавы час.
17.50 Эканаміст.
18.00 Футбол. Чэмпіянат Беларусі.
19.00 Рэфэрэндум: шчырае размова.
19.50 Беларускі дом.
20.40 Калыханка.
21.00 Панарама.
21.45 Спартыўны тэлекур'ер.
22.10 "Віват, тэатр!". Урачысты вечар, прысвечаны 40-годдзю Тэатра юнага глядача Бела-

русі.

23.10 Музыка без межаў.

РТР

17.00, 22.25 Навіны.
17.20 "Новая ахвяра".
18.10 Час пік.
18.35 Адагадай мелодыю.
19.00 "Калі..."
19.45 Добрай ночы, малышы!
20.00 Час.
20.45 "Багз — электронныя жукі". М.ф.
21.45 "Сярэбраны шар".
22.35 "Патрыятычная камедыя". М.ф.

"Расія"

6.00 Ранішні экспрэс.
6.25 Па дарозе на працу.
6.35 "Мак і Матлі".
7.00, 10.00, 16.00, 19.00, 23.00 Весткі.
7.20 Ранішні экспрэс-2.
7.50 У свеце капіталу.
8.00 Рэтра-шлягер.
8.25 "Дарагая рэдакцыя..."
9.00, 19.30 "Санта-Барбара".
9.50, 23.25 Тавары — поштай.
10.20 "Процістаянне". М.ф., 1-я ч.
16.20 Благ-нот.
16.35 "Чэлэнджэрс".

16.55 Праўда пра гербалайф.
17.05 Традыцыі міласэрнасці.
17.30 L-клуб.
18.15 Момент ісціны.
20.30 Джэнтльмен-шоў.
21.05 "На вастрыі нажа". М.ф.
22.05 Тэлепоп.
22.30 Халаднаваты свет.
23.30 Музыка ўсіх пакаленняў.
23.50 "Не спі і глядзі".

Санкт-Пецярбург

11.55, 13.55, 15.55, 18.55, 21.55, 22.50 Інфарм ТБ.
12.10, 19.20 "Першае каханне".
13.00 Тэрмін адказу — сёння.

13.40, 20.35 Тэлеслужба бяспекі.
14.10, 21.05 "Дэмпсі і Мейкпіс".
14.55 "Тэлекампакт".
15.35 "Балада аб "Бягучай па хвалі". Тэлефільм.
16.05 Міжнародны агляд.
16.35 "Філасофія па Філу".
16.55 "Дрэздэн. Тры старонкі". Тэлефільм.
17.05 "Солці".
18.40 Вялікі фестываль.
19.15 Спорт.
20.10 "О, жанчыны, жанчыны!" Тэлеспектакль.
20.50 Спартыўны агляд.

22.10 Гістарычныя расследаванні.

НТБ

17.00 "Горац".
17.30 Футбольны клуб.
18.00, 21.00, 23.00 Сёння.
18.35 Герой дня.
19.00 "Спальня Бастэра". М.ф.
20.45 Доктар Вугал.
21.35 "Востраў Эліс: чысцілішча для эмігрантаў".
22.30 Часінка.
23.20 Сусветная шахматная Алімпіяда.
23.25 Тэніс у поўнач.

Аўторак, 1 кастрычніка

Беларускае тэлебачанне

7.30 Ранішні катэкіль.
7.50, 18.40 Эканаміст.
8.00, 15.00, 18.50, 0.20 Навіны.
8.15 "Вольны табун". Д.ф.
8.30 Абібок.
9.00 Тэлебачанне — школе.
Прыродазнаўства. 3-ці клас.
9.20 Мультифільм.
9.30, 19.35 "Дзяжурная аптэка".
10.30 Тураб'ектыў.
10.50 Чацвёртае вымярэнне.
11.25 "Падарожжа ў Эдынбургскае лета". Відэафільм. 1-я ч.

12.10 Акалада.
15.10 "Фліпер".
15.55 Тэлебачанне — школе.
Вяцеленчае мастацтва. 4-ы клас.
16.25 "Усё пра ўсё".
16.50 Мультифільм.
17.20 На добры лад.
17.35 Радавод.
17.45 Урокі Н.Наважылавай.
17.40 Мотаспорт. Супербайк.
19.30, 19.35 "Дзяжурная аптэка".
18.15 "Будзьце здаровы".
18.25 Музыканы антракт.
19.00 Рэфэрэндум: шчырае размова.
20.40 Калыханка.

21.00 Панарама.
22.10 "Я кахаю!" М.ф.
23.25 Міжнародны дзень музыкі.

РТР

11.00, 14.00, 17.00 Навіны.
11.10 Тэлерадыёкампанія "Мір".
11.50 "Угрум-рака". М.ф., 1-я ч.
13.10 Шчаслівы выпадак.
14.20 "Горад сабак".
14.45 Квар'эта "Вясёлая кавальня".
14.55 Мультифільм.
15.10 Чароўны свет, або Сі-нема.
15.40 "Элен і хлопцы".
16.05 "Да шаснаццаці і старэй".
16.30 Па старонках перадачы "Клуб падарожнікаў".

17.20 "Новая ахвяра".
18.10 Час пік.
18.35 Адагадай мелодыю.
19.00 Тэма.
19.45 Добрай ночы, малышы!
20.00 Час.
20.40 "Кубанскія казкі". М.ф.
22.45 Хакей. Еўраліга.

"Расія"

6.00 Ранішні экспрэс.
6.25 Па дарозе на працу.
6.35 "Мак і Матлі".
7.00, 10.00, 16.00, 19.00, 23.00 Весткі.
7.20 Ранішні экспрэс-2.
7.50 Экспавеснік.
8.00 Рэтра-шлягер.
8.25 "Дарагая рэдакцыя..."

9.00, 19.30 "Санта-Барбара".
9.50, 23.25 Тавары — поштай.
16.20 Благ-нот.
16.35 Залезь ад цябе.
16.55 "Здароўе".
17.05 Да Міжнароднага дня пахлыб-людзей.
18.00 Лідэр-прагноз.
18.25 Надзвычайны канал.
20.30 Раз на тыдзень.
21.05 Мужчына і жанчына.
21.45 Ціхі дом.
22.25 Начное жыццё гарадоў свету.
22.50 "Ікар і мудрацы". Мультифільм.
23.35 Музыка ўсіх пакаленняў.
23.50 "Хто на што здатны".
24.00 Гарачая дзесятка.

Санкт-Пецярбург

11.55, 13.55, 15.55, 18.55, 21.55, 23.10 Інфарм ТБ.
12.10, 19.20 "Першае каханне".
13.00 Тэрмін адказу — сёння.
13.40, 20.40 Тэлеслужба бяспекі.
14.10, 21.05 "Дэмпсі і Мейкпіс".
14.55 II Міжнародны тэатральны фестываль імя А.П.Чэхава.
15.20 "Запісана залатымі літарамі". Д.ф.
16.05 Тата, мама і я — спартыўная сям'я.
16.35 "Філасофія па Філу".
16.55 "Каваль", Тэлефільм.
17.05 Дзіцячае ТБ.
18.40 Вялікі фестываль.
19.15 Спорт.

20.10 Формула згоды.
20.55 Спартыўны агляд.
22.10 Міжнародны дзень музыкі.

НТБ

17.00 "Горац".
17.30 "Бывай, Нью-Йорк!". М.ф., 1-я ч.
18.00, 21.00, 23.20 Сёння.
18.35 Герой дня.
19.00 "Бязлітасны Марант". М.ф.
21.35 "Востраў Эліс: чысцілішча для эмігрантаў".
22.30 Часінка.
23.20 Сусветная шахматная Алімпіяда.
23.25 Балныя танцы.
23.55 Меламанія: "Бі Бі Кінг".

Серада, 2 кастрычніка

Беларускае тэлебачанне

7.30 Ранішні катэкіль.
7.50, 18.40 Эканаміст.
8.00, 15.00, 18.50, 0.15 Навіны.
8.15 Вертыкаль. Рэформы і ўлада.
8.45 "Галасы птушак". Кіна-нарыс.
8.30 Кампутарны палігон.
9.00 Тэлебачанне — школе.
Вяцеленчае мастацтва. 4-ы клас.
9.30 "Дзяжурная аптэка".
10.30 "Тут быў Крылоў". Д.ф.
11.00 "У крузе Задзяка". М.ф.

11.20 "Востраў натхнення".
11.50 Відэама-нявідзьма.
15.10 "Фліпер".
15.55 Студыя "Акно".
16.45 Гасці ў хату.
17.15 Пад знакам "С".
17.35 Крэда.
17.55 Творцы. "Пёўчае поле".
19.00 Рэфэрэндум: шчырае размова.
19.35 "Хто гэта?" Тэлегульня.
19.45 Гандбол. Мужчыны. Адборачны матч чэмпіянату свету.
20.40 Калыханка.
21.00 Панарама.
21.55 Аўта-парк.

22.15 А.Клімава ў фільм-спектаклі "На Залатым возеры". 1-я ч.
23.45 Супергол.

РТР

11.00, 14.00, 17.00, 23.20 Навіны.
8.15, 17.20 "Новая ахвяра".
9.00 "Тэма".
9.45 У свеце жывёл.
10.20 Мультифільм.
10.30 "Падарожжа з Масквы ў Калінінград".
11.10 Тэлерадыёкампанія "Мір".
11.50 "Угрум-рака". М.ф., 2-я ч.
13.10 Шчаслівы выпадак.
14.20 "Горад сабак".
14.45 Калітэ і К.
14.55 До-мі-соль.

15.10 Кліч джунгляў.
15.40 "Элен і хлопцы".
16.05 Тэт-а-тэт.
16.30 Па старонках перадачы "Клуб падарожнікаў".
18.05 Футбол. Чэмпіянат Расіі.
20.00 Час.
20.40 "Грэшныя апосталы каханья". М.ф.
22.50 Новая абывацелі.
23.40 "Кафэ кашмараў". М.ф., 1-я ч.

"Расія"

6.00 Ранішні экспрэс.
6.20 Па дарозе на працу.
6.35 "Мак і Матлі".
7.00, 10.00, 16.00, 19.00, 23.00 Весткі.
7.20 Ранішні экспрэс-2.

7.50 У свеце капіталу.
8.00 Рэтра-шлягер.
8.25 "Дарагая рэдакцыя..."
9.00, 19.30 "Санта-Барбара".
9.50, 23.25 Тавары — поштай.
10.20 "Процістаянне". М.ф., 2-я ч.
16.20 Благ-нот.
16.35 "Чэлэнджэрс".
17.00 Залезь ад цябе.
17.20 "Здароўе".
17.30 Даміні М.Баярскага.
18.00 Суайчыннікі.
18.25 Вада права.
20.30 "Гарадок".
21.05 "Гульня на мільёны". М.ф.
22.50 "Алошныя паляванне".
23.35 Музыка ўсіх пакаленняў.
23.50 "Хто на што здатны".

0.05 "Не спі і глядзі".

Санкт-Пецярбург

11.55, 13.55, 15.55, 18.55, 21.55, 23.00 Інфарм ТБ.
12.10, 19.20 "Першае каханне".
13.00 Тэрмін адказу — сёння.
13.40, 20.40 Тэлеслужба бяспекі.
14.10, 21.05 "Дэмпсі і Мейкпіс".
14.55 Канцэрт для Антаніны Шуранавай.
15.35 "Ты і я". Муз.ф.
16.05 Асабістая справа. К.Суханка.
16.35 "Філасофія па Філу".
16.55 "Палац Марлі". Тэлефільм.
17.05 "Солці".
18.40 Вялікі фестываль.

19.15 Спорт.
20.10 Толькі без панікі.
20.55 Спартыўны агляд.
22.10 Футбол. Чэмпіянат Расіі.

НТБ

17.00 "Горац".
17.30 "Бывай, Нью-Йорк!". М.ф., 2-я ч.
18.00, 21.00, 23.00 Сёння.
18.35 Герой дня.
19.00 "Старэйшы брат". М.ф.
21.35 "Востраў Эліс: чысцілішча для эмігрантаў". Закл. ч.
22.30 Часінка.
23.20 Сусветная шахматная Алімпіяда.
23.25 Балныя танцы.
23.55 Кафэ "Абломаў".

Чацвер, 3 кастрычніка

Беларускае тэлебачанне

7.30 Ранішні катэкіль.
7.50, 18.40 Эканаміст.
8.00, 15.00, 18.50, 0.10 Навіны.
8.15 Аўта-парк.
8.30 "Шарае, блакітнае, крыху зялёнага...". Д.ф.
9.05 "Дайце нам мужчын!" М.ф.
10.20 "Тэлебом".
10.50 Прэс-імпрэза.
11.30 Творцы.
12.10 "Падарожжа ў Эдынбургскае лета". Відэафільм. 2-я ч.
15.10 "Фліпер".

16.00 Тэлебачанне — школе.
Беларуская літаратура. 9-ы клас.
16.40 Мультифільм.
16.50 Кантрасты. Прававая праграма.
17.20 Урокі Н.Наважылавай.
17.50 Памежка.
18.10 "Ой, лятала шэра перапёлка". Д.ф.
19.00 Рэфэрэндум: шчырае размова.
19.35 "Дзяжурная аптэка".
20.40 Калыханка.
21.00 Панарама.
22.10 "На Залатым возеры".

Фільм-спектакль. 2-я ч.

23.15 "Крок". "Оскар". Тэлегульня.

РТР

8.00, 11.00, 14.00, 17.00, 23.25 Навіны.
8.15, 17.20 "Новая ахвяра".
9.05 Сярэбраны шар.
9.45 Клуб падарожнікаў.
10.35 Смак.
11.10 Тэлерадыёкампанія "Мір".
11.55 "Угрум-рака". М.ф., 3-я ч.
13.00 Мультифільм.
13.10 Шчаслівы выпадак.
14.20 "Горад сабак".
14.45 Лего-го!
15.10 Цін-Тонік.
15.40 "Элен і хлопцы".

16.05 Рок-урок.
16.30 Па старонках перадачы "Клуб падарожнікаў".
18.05 Час пік.
18.30 "Грай, гармонік любімы!"
19.00 "Мая сям'я".
19.45 Добрай ночы, малышы!
20.00 Час.
20.40 "Маленькі Буда". М.ф.
23.35 "Абоз".
0.30 "Кафэ кашмараў". М.ф., 2-я ч.

"Расія"

6.00 Ранішні экспрэс.
6.25 Па дарозе на працу.
6.35 "Мак і Матлі".
7.00, 10.00, 16.00, 19.00, 23.00 Весткі.

7.20 Ранішні экспрэс-2.
7.50, 17.20 Экспавеснік.
8.00 Рэтра-шлягер.
8.25 "Дарагая рэдакцыя..."
9.00, 19.30 "Санта-Барбара".
9.50, 23.25 Тавары — поштай.
10.20 "Процістаянне". М.ф., 3-я ч.
16.20 Благ-нот.
16.30 "Чэлэнджэрс".
17.00 Залезь ад цябе.
17.30 Астраналогія каханья.
18.00 Новае пятае кола.
18.40 "Цёмная" для С.Фёдарова.
20.30 Рэк-тайм.
20.45 Лота-Мільён.
21.05 Баскетбол. Чэмпіянат Еўропы сярод клубных ка-

манд.
22.45 Сусветны чэмпіянат фёрверкаў.
23.35 Музыка ўсіх пакаленняў.
23.50 "Хто на што здатны".
0.05 "Не спі і глядзі".

Санкт-Пецярбург

15.05, 19.20 "Першае каханне".
15.55, 18.55, 21.55, 23.30 Інфарм ТБ.
16.05 Парадоксы гісторыі.
16.35 "Філасофія па Філу".
16.55 Мультифільм.
17.05 Дзіцячае ТБ.
18.40 Вялікі фестываль.
19.15 Спорт.
20.10 Асабістая справа.
20.40 Тэлеслужба бяспекі.

21.05 "Дэмпсі і Мейкпіс".
22.10 "Слова і вобраз".
22.55 Тэлекампакт.

НТБ

17.00 "Горац".
17.30 "Бывай, Нью-Йорк!". М.ф., 3-я ч.
18.00, 21.00, 23.00 Сёння.
18.35 Герой дня.
19.00 "У распадцы шукаю С'юэна". М.ф.
20.45 Доктар Вугал.
21.35 "Пакуль не надыйдзе ранаца". 1-я ч.
22.30 Часінка.
23.20 "Магніфікат — хвала Госпаду". М.ф.

Пятніца, 4 кастрычніка

Беларускае тэлебачанне

7.30 Ранішні катэкіль.
7.50, 18.40 Эканаміст.
8.00, 15.00, 18.50, 0.25 Навіны.
8.15 Бархатны сезон.
8.45 "У гарах Урала".
8.50 Мультифільм.
9.00 Тэлебачанне — школе.
Беларуская літаратура. 9-ы клас.
9.40 "Дзяжурная аптэка".
10.40 Мультифільм.
10.55 "Талісман". М.ф.
11.55 Студыя "Калыханка".

12.25 "Падарожжа ў Эдынбургскае лета". Відэафільм. 3-я ч.
15.15 "Фліпер".
16.00 Мультифільм.
16.20 Творцы.
17.10 Экалагічная праграма.
17.45 ШАНЦ.
18.15 "Крок". Правінцыя. Тэле-нарыс пра А.І.Зімякову.
18.25 Музыканы антракт.
19.00 "Дажыні". 1-я ч.
20.40 Калыханка.
21.00 Панарама.
22.10 "Асабістая справа судзі Івановай". М.ф.
23.35 "12, ці На ноч глядзячы".

23.55 Акалада.

0.40 Цёмныя пакой.

РТР

8.00, 11.00, 14.00, 17.00, 0.50 Навіны.
8.15, 17.20 "Новая ахвяра".
9.10 "Мая сям'я".
9.55 Відэачынае — неверагоднае.
10.25 Пакуль усе дома.
11.10 Тэлерадыёкампанія "Мір".
11.55 "Угрум-рака". М.ф., 4-я ч.
13.10 Шчаслівы выпадак.
14.20 "Горад сабак".
14.40 В.Шаніскі.
15.00 Віртуозы. Н.Шахаўская.
15.40 "Элен і хлопцы".
16.05 Дэючыя асобы.

16.30 Па старонках перадачы "Клуб падарожнікаў".
18.15 Чалавек і закон.
18.45 Поле цудаў.
19.45 Добрай ночы, малышы!
20.00 Час.
20.40 "Вялікія маневры". М.ф.
22.25 Погляд.
23.10 "Плешч Казановы". М.ф.

"Расія"

6.00 Ранішні экспрэс.
6.25 Па дарозе на працу.
6.35 "Мак і Матлі".
7.00, 10.00, 16.00, 19.00, 23.00 Весткі.
7.20 Ранішні экспрэс-2.
7.50 У свеце капіталу.
8.00 Рэтра-шлягер.

8.25 "Дарагая рэдакцыя..."
9.00, 19.30 "Санта-Барбара".
9.50, 23.25 Тавары — поштай.
10.20 Гандлёвы дом. "Ле Моці".
10.35 "Процістаянне". М.ф., 4-я ч.
16.20 Благ-нот.
16.30 "Чэлэнджэрс".
17.00 Імперыя гульняў.
17.50 Крок за крокам.
18.00 Вертыкаль.
18.25 Бясконцае падарожжа.
20.30 Сам сабе рэжысёр.
21.10 Праграма "А".
22.00 Я.Еўсіціннеў.
23.35 Музыка ўсіх пакаленняў.
23.50 "Прыгавор". М.ф.

11.55, 13.55, 15.55, 18.55, 21.55, 0.10 Інфарм ТБ.
12.10, 19.20 "Першае каханне".
13.00 Тэрмін адказу — сёння.
13.40, 20.40 Тэлеслужба бяспекі.
14.05, 21.05 "Дэмпсі і Мейкпіс".
14.55 "Тэлекампакт".
15.35 Далікатныя гукі.
16.05 Ток-шоў "Наўздагад".
16.35 "Філасофія па Філу".
16.55 Мультифільм.
17.05 "Солці".
18.40 Вялікі фестываль.
19.15 Спорт.
20.05 10 гадоў групе "Доктар Ватсан".

20.55 Спартыўны агляд.
22.10 Я быў каханымі.
22.40 Марыінскі балет.

НТБ

17.00 "Горац".
17.30 Футбольны клуб.
18.00, 21.00, 23.00 Сёння.
18.35 Герой дня.
19.00 "Гусарская балада". М.ф.
20.40 Група "Воскресенье".
21.35 "Пакуль не надыйдзе ранаца". 2-я ч.
22.30 Часінка.
23.20 "Вяртанне жывых мерцвякоў". М.ф.
0.55 Эратычныя шоў свету.

Субота, 5 кастрычніка

Беларускае тэлебачанне

8.00, 21.00 Навіны.
8.15 "Сугучнасць".
8.35 Рэспубліканскія спарбодніцы па конным спорце.
9.05 Здароўе.
9.40 Урокі Н.Наважылавай.
10.10 "Усё пра ўсё".
10.35 "Ералаш".
10.55 Мультифільм.
11.30 Спартыўная праграма.
11.50 Шматгалоссе.
12.20 "Сыны ідуць у бой". М.ф.
13.55 Калаж.
14.25 Майстэрня.
14.45 Свет прыроды і захап-

ленняў.
15.05 "Мальба". Д.ф.
15.30 "Гісторыя каханья".
15.50 "Дажыні да панядзелка". М.ф.
17.30 Галерэя.
18.00 "Дажыні". 2-я ч.
20.15 Банка коміксаў.
20.45 Калыханка.
21.45 Футбол. Адборачны чэмпіянат свету.
23.30 "Позні спатканні". М.ф.
23.45 Відэама-нявідзьма.

РТР

7.00 "Забудзьце слова смерці". М.ф.
8.30 Слова пастыра. Мітрапаліт

Крып.
9.00, 14.00, 16.35 Навіны.
9.15 Не з'явай!
9.45 Ранішняя пошта.
10.20 Смак.
10.45 Трацыякоўка. Гісторыя аднаго шэдэўра.
11.05 "Рэспубліка ШКІД".
12.50 У свеце жывёл.
13.30 Відэачынае — неверагоднае.
14.20 "Вяртанне на востраў скарабаў". 5-я ч.
15.10 Мультифільм.
15.20 Абло ў Еўропу.
15.50 Кіно гісторыі.
16.55 "Дванаццаць крэслаў". М.ф.
19.45 Добрай ночы, малышы!
20.00 Час.
20.40 "В'етнам, да запатра-



На традыцыйнай выставе народнай творчасці ў Ганцавічах было выстаўлена 29 ручнікоў, вырабленых у пачатку нашага стагоддзя, а самаму старому з іх больш за 100 гадоў. Яго выткала былая вучанка Якуба Коласа Тэклія Зенька з вёскі Лосіна. Прынесла ручнік на выставу яе прапрапраўная Марыя Ліпвінічыч.
Далейшы лёс экспазіцыі — у руках работніц раённай бібліятэкі (на здымку) Софіі Піваварчык, Алены Ленес ды Святланы Курылкі.

Фота Рамана КАБЯКА, БелТА.

Там, дзе сучаснасць мяжуе з мінуўшчынай

Па гістарычным цэнтры Менска ідзе турыст. Вуліца Няміга... Гасць сталіцы не можа не ўважаць на архітэктурную безгустоўнасць гэтай мясціны. Царква, збудаваная ў 1611 годзе, здаецца заціснутай сучаснымі будынкамі. За адным з іх захаваўся кавалак старога горада. Падобныя гістарычныя кварталы ў Менску наогул часцей няўдала спалучаюцца з сучаснай архітэктурай. Ракаўскае прадмесце, Траецкае прадмесце, Верхні горад... Турыст глядзіць, параўноўвае. Часам ён не задаволены.

Яшчэ гадоў 15-20 таму можна было ўратаваць значную частку старога Менска. Шмат хто з нас чуў байкі пра амаль поўнае зруйнаванне сталіцы ў часе вайны. Сапраўды, разбурана тады было вельмі многа, але нямаю знішчэння, перабудавалі і пасля таго. Прыкладам, пры будаўніцтве гатэля "Юбілейны" зруйнавалі татарскую мячэць. На плошчы Свабоды (былы Катэдральны пляц) пасля вайны прыгожы касцёл (на здымку) быў перабудаваны ў спартыўную ўстанову. Цяпер — аднаўляецца. У 1984 годзе знесены будынак былога беларускага тэатра, дзе ставілася "Сялянка" С.Манюшкі, якая лічыцца першай беларускай операй. Памятаю, як падабаўся людзям прыгожы балкон тэатра.

Разглядаючы асобна праспект



Машэрава (былая Паркавая магістраль), бачна, што гэта адно з прыгажэйшых месцаў Менска.

Спалучэнне Палаца рэспублікі з цэнтрам горада — іншая тэма.

Тут можна было выбраць значна лепшы варыянт пабудовы, які б спалучаўся і з архітэктурай 50-х гадоў, і з "Верхнім горадам".

Ідучы па Камуністычнай вуліцы ўгору, глядзячы ўлева, у бок гістарычнага цэнтры, заўважаеш, як прыгожа глядзелася б адтуль панарама "Верхняга горада", каб не сучасныя будынкі, што псуецца яго. У Санкт-Пецярбургу такога б не дапусцілі.

Успамінаецца, як бэсцілі нацыяналістаў за тое, што тармазілі будоўлю станцыі метро "Няміга". Але сёння бачым, што некаторыя помнікі архітэктуры далі трэшчыну. Ці не ад метро гэта?

Так, была дапушчана вялікая памылка. Па-першае, турызм дае вялікі прыбытак для дзяржавы. І каб прывабіць больш гасцей, трэба мець прывабны горад. Па-другое, адной з найвялікшых нацыянальных каштоўнасцяў ёсць гістарычная архітэктура. Яе трэба па магчымасці захоўваць, каб не было потым сорамна перад нашчадкамі і крывёна за дзяржаву.

Генадзь КАЖАМЯКІН.

Пачутае "У Лявона"

Без рэвю

— Чаму гэта ў шынку няма кабарэ?

— Таму што палавіна сталых наведвальнікаў хацела выступаць, а другая палавіна дамагалася прывілеяваных білетаў.

Апраўданне

Адміністратар шынка афіцыянт: — Чаму калега ўжо каторы дзень працуе без старання?

— Бо паводле гараскопа на гэтым тыдні мае намаганні ўсё роўна будуць марнымі.

Песіміст

Бывальцы шынка вітаюць наведвальніка, якога ўсе ведаюць як

вясёлага і жыццядараснага чалавека:

— Вось і наш аптыміст!

— Я стаў песімістам.

— А што здарылася?

— Я верыў, што ёсць сапраўдная мужчынская дружба. Але ж не мінуў і год, як мой лепшы сябра звёў ад мяне маю жонку, а ўжо хоча мне яе вярнуць.

Самая маладая сям'я

— Што гэта за пара, — пытаецца гасць шынка, дзіўлячыся на закаханых, якія адзіныя танцуюць.

— Гэта наша самая маладая сям'я: яны будуць браць шлюб на Новы год.

Праўда

Маладыя наведвальніцы шынка пытаюцца ў Лёлі:

— Ці вы ніколі не лгалі?

— Так! Асабліва калі праўда горшая.

Пераканаўся

— Раней я лічыў рэінкарнацыю глупствам. А цяпер пачынаю верыць, што перасяленне душ — не выдумка.

— І што ж цябе пераканала?

— Усё часцей спатыкаю 35-гадовыя жанчын, якія ведаюць здарэнні 50-гадовай даўнасці.

Учуй 3.С.

Афарызмы

У адукацыі горкае карэнне, але яе плады сапудкія.

Арыстоцель.

Жыццёвае багацце мераем колькасцю адхінулага матэрыяльнага дабра.

Генры Эльцанберг.

Сужонцы павінны пазбягаць сваркі, калі недастаткова ўжо кахаюцца, каб памірыцца.

Жан Растан.

Невукі ставяць пытанне, на якое людзі свядомыя гэтай справы далі адказ ужо тысячу гадоў таму.

Ёган Вольфганг Гётэ.

Абгавор людзей за іх спіной — то пэўна ж справа агідная, але наколькі бяспечнейшая.

Аскар Уальд.

Так мала шчаслівых сужонцаў, бо дзяўчаты трацяць час на стаўленне сцяў замест каб будаваць клеткі.

Джэтанан Сэйф.

Здаецца мне, што новыя ідэі не існуюць. Ёсць толькі ідэі, якія нязмэнна варочаюцца.

Рожэ Капуа.

Баяліўцам, сапраўдным баяліўцам з'яўляецца толькі той, хто палюхаецца сваіх уласных успамінаў.

Эліа Канзці.

Таго, чаго творцам не хапае ў глыбіні, дадаюць нам у даўжыні.

Шарль Луі Мантэск'е.

Калі гэта дарагое, о сахіб, плачаш раз; калі таннае — не перастаеш плакаць.

Індускае выслоўе.

Est rerum omnium magister usus (настаўнікам усяму ёсць практыка).

Лацінскае выслоўе.

Падрыхтаваў 3.С.

У старых фаліянтах

Дыліжанс ехаў хутка

Задойта да з'яўлення пачварных машынаў, што з ляскатам і клубамі пары ляцелі па сталых рэйках, па траках паўзлі дыліжансы. Падарожжа гэтым рамантычным пазямом не было лёгка і выгодным, але часам пакідала незабыўныя ўражанні. Надарылася падобная прыгода і нашаму земляку Антону Эдварду Адзінец, які ў свой час ехаў у Рым. Яму ўжо надакучылі краевыдзі, ды і суседзі. Але ў Боне...

Трэці раз затрубіў паштальён і дыліжанс меўся рушыць, ды паштмайстар загадаў затрымацца дзеля дзвюх паняў. Першай увайшла дама сталых гадоў, а за ёю — прыгожая дзяўчына, якая адразу зачаравала паэта. Як даведаўся Адзінец пазней, гэта былі маці і дачка, якую звалі Юлія. Незабыўны ўспамін увекавечаны ў адным з лістоў Адзінца.

"Сусед мой, тоўсты і мардаты, як месяц, паварушыўся, каб глыбей заціснуцца ў свой кут пад нумарам 1, даючы зразумець, што месца свайго аступіць і не думае. Новыя паязджанкі, відаць, і не прэтэндавалі на гэта... Я прапанаваў свой другі нумар старэйшай, а сам з бяды мусіў заняць месца побач з паненкай, якое, хоць і закрытае зверху скурай заслонай, было адкрытае з бакоў і не вельмі зручнае. Аддзячыла мяне маці тысячай дзякаванняў, тым больш, што я і падарожную торбу, якую дзяўчыніны рукі самі мусілі цягнуць, забраў у яе амаль гвалтам і паставіў сабе на калені."

З гутаркі наш зямляк даведаўся, што ехаць яму з мілай Юліяй толькі дзесьці гадзінаў. Ды, як з жалем пісаў Адзінец, было гэта аблічана на пахаджан, а дыліжанс, названы ім хуткім, ехаў шпарчэй, чым хацелася ў такіх абставінах паэту.

"Ноч была ясная і цёпла, "сонца бяссонных" свяціла цудоўна, заглядаючы калі-нікалі на заваротах у твар і ў вочкі маёй суседкі, хоць і сон у іх сваім чарадом уважывікі свае правы правіў... Мая суседка, як і яе маці, пачала драмаць і хіліцца на бок."

Ды Адзінец, мабыць, адзін з усяго дыліжанса, і вока ні на хвіліну не прыплюшчыў, уважваючы за свой абавязак апекавацца соннай суседкай, падтрымліваючы яе, каб, крый Божа, не выпала з паязду, атуляючы яе шалем, каб не застудзілася ў сне. І не чуў паэт нат патрэбы падбадзёрваць сябе кельнскай вадой.

Ехалі так з гадзіну, але апоўначы паненка абудзілася. "Сумелася вельмі нябога, бачачы такую маю апеку, але падзякавала мне ветліва... І мы ціхенька гутарылі далей."

Пра што ў эпоху дыліжансаў маглі гаварыць паэт з прыгожай дзяўчынай месячнай летняй ноччу. Аб прывідах. Адзінец чытаў і вершы. Размова была рамантычнай. На жаль, гукі трубы неўзабаве перарвалі яе. Дыліжанс прыехаў у іх горад. Жанчыну з дачкой ужо чакаў нейкі важны ягамосць, чула з імі павітаўся. І Адзінец ветліва за паслугі падзякаваў.

"O goldene Zeit der Reise!" — прамовіў я ціха пры развітванні, цытуючы словы Шыллеравага Макса. "Ich wünsche, das sie Ihnen immer glücklich sei!" — гэта былі апошнія словы, што з ружовых вуснаў Юліі я пачуў."

1) О, залатыя хвіліны падарожжа!

2) Зычу, каб былі яны для Пана заўсёды шчаслівыя.

Даты і падзеі ў верасні

27 — Уздзіжанне Крыжа — царкоўнае свята.

— 220 гадоў таму гмінныя мужы Менска падалі ў магістрат скаргу на цэхмістраў цэха кавалёў Кароля Лазарэвіча, Юзафа Маслоўскага і цэха гарбароў Яна Сцепау, Вікенція Шчытніковіча пра непадпарадкаванне і падбукторванне да бунту рамеснікаў гэтых цэхаў з мэтай адмовы ад выканання павіннасцяў на карысць знаходзячайся "у горадзе яго каралеўскай вялікасці Менску брыгады войска Рэчы Паспалітай Вял. Кн. Літ." (Дакумент, як бачым, пацвярджае існаванне асобнага войска ВКЛ.)

— 90 гадоў з дня нараджэння Ірыны Ждановіч, актрысы тэатра імя Янкі Купалы, народнай артысткі Беларусі, дачкі Фларыяна Ждановіча, аднаго з заснавальнікаў беларускага тэатра.

28 — 165 гадоў таму магілёўскі губернатар падаў дзеля ўзнагароды асабліва стараных, што вызначыліся пад час эпідэміі халеры: аператара ўправы Бумана, акушэра ўправы доктара медыцыны Бенеўскага, сенненскага павятовага лекара Мейера, ардынатары магілёўскіх богаўгодных устаноў Андрэя Высокінскага, старшых лекарскіх вучняў Хведара Рэймана, Івана Быкоўскага ды іншых.

— 90 гадоў з дня нараджэння пісьменніка А.А.Жукоўскага.

30 — пад гэтай датай 860 гадоў таму ўпершыню ў летапісах згадваецца Крычаў.

— 65 гадоў з дня нараджэння Ніла Гілевіча, народнага паэта Беларусі, літаратуразнаўца, фалькларыста, перакладчыка, заслужанага дзеяча навук Рэспублікі Беларусь.

У верасні:

— 1536 года атрады беларускага прафесійнага войска — лісоўчыкі (гусары палкоўніка Аляксандра Лісоўскага) вяртаюцца з Заходняй Еўропы, дзе біліся ў трыццацігадовай вайне, на Бацькаўшчыну і пачынаюць удзельнічаць у падрыхтоўцы вайны за вызваленне захопленых Маскоўскай дзяржавай беларускіх земляў.

— 1581 года адбыліся вызначальныя "забурэнні" ў Вільні.

— 1656 года менскі ваявода Арсенеў скардзіўся маскоўскаму цару Аляксею Міхайлавічу, што "войска Запароскага полковник Иван Нечай прислал ис-под Быхова хоружева казацкого Леска в Менской повет и велел тому хоружему и казакам ездить па деревням и за-казывать, чтоб крестьяне хлеба в твою государеву казну в Менск не давали, а готовили б хлеб и сена про них, казаков, а им де, государь, казаком, в Менском повете зимовать в мест. Игуменье". (Звярніце ўвагу на напісанне назвы нашай сталіцы.)

— 1661 года не заплацілі "жалованья" (за некалькі месяцаў) беларускім рэзчыкам, што аздаблялі маскоўскія царквы і палацы.

— 1826 года ваенна-судовая камісія закончыла падрыхтоўку дакументаў па справе нелегальнай арганізацыі "Ваенных сяброў".

— споўнілася 100 гадоў з дня нараджэння Паўла Антонавіча Акулевіча, славетнага казачніка з вёскі Старыя Прыборкі Бярэзінскага раёна. Ад яго запісаны 16 казак, некаторыя з якіх вызначаюцца паўнатай і высокім мастацкім майстэрствам. Вядомыя таксама ягоныя ўласныя вершаваныя гумарыстычныя аповяданні нахштат традыцыйных "гутарак".

Заснавальнік: ТБМ імя Ф.Скарыны.
АДРАС РЭДАКЦЫІ:
220029, г.Менск,
вул.Чычэрына, 1.
Тэлефон: 233-17-83.

РЭДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі, Янка Брыль, Анатоль Бутэвіч, Радзім Гарэцкі, Ніл Гілевіч, Вольга Кузьміч, Анатоль Клышка, Уладзімір Ламека, Уладзімір Панада, Зміцер Санько, Здзіслаў Сіцька, Яўген Цумараў, Генадзь Цыхун.

Адказны сакратар — Уладзімір Анісковіч.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара можа не адпавядаць меркаванню рэдакцыі. Рукапісы рэдакцыя не рэцэнзуе і назад не вяртае.

Індэкс 63865.

Замова 1007

Друкарня выдавецтва "Беларускі Дом друку". 220041, г.Менск, пр. Ф.Скарыны, 79.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12

Наклад 2521 паасобнік.

Падпісана ў друк 25.09.1996 г. у 15 гадзін.